

Ніва

ТЫДНЁВІК
БЕЛАРУСАЎ
У ПОЛЬШЧЫ

№ 7 (2022)

ГОД XL

БЕЛАСТОК 12 ЛЮТАГА 1995 г.

ЦАНА 50 грошаў (5000 ст. зл.)

Ада Чачуга

У Драгічыне калядна

Што ж гэта было за свята! Больш трыццаці калектываў змагалася 21 студзеня ў Драгічынскім доме культуры на ваяводскім аглядзе калядных калектываў і кожны стараўся, як мог, заімпаваць журы і сабраным у зале гледачам арыгінальнасцю рэпертуару, выканання, вопраткі, дэкарацыі.

Усё перамяшалася ў своеасаблівым беларуска-польска-царкоўнаславянскім моўным кангламерале каляднай песні на Беластоцкай зямлі. Як у калейдаскопе, змяняюцца на сцэне калектывы. Дарослыя і дзеці. Моладзь і бабулі. Асобна і разам. Хто каго пераможа?!

А змагацца было за што. Найлепшыя ж пасуды ў будучым годзе на між-ваяводскі агляд, у якім возьмуць удзел калядныя калектывы аж з сямі ваяводстваў: Беластоцкага, Сувальскага, Ломжынскага, Алыштынскага, Сядлецкага, Бела-падляскага і Астравецкага. На міжваяводскія агляды лепшыя калектывы тыпуюцца з гадавым апераджэннем.

Сёлетні ваяводскі агляд калядных калектываў меў чатыры этапы. Спачатку ў Кнышыне адбыўся першы этап — агляд традыцыйнай песні (8 студзеня), пасля два этапы ў Чорнай-Беластоцкай, дзе 14 студзеня быў конкурс сучаснай каляднай песні і, на другі дзень, агляд "jaselek" (батлсек).

І вось цяпер, у Драгічыне, адбываецца працяг конкурсу традыцыйных калядак, у якім бяруць удзел мясцовыя польскія і ўсё беларускія калектывы Беластоцчыны.

Фальклорныя калектывы высока цэняцца знаўцамі народнага мастацтва. Нядаўна вядомы акцёр і рэжысёр Адам Ганушкевіч для сваёй пастаўкі "Дзядаў" (II часткі) выбраў Юзафа Шпятаўскага для ролі "Гэрода" з калектыву з вёскі Вяжхуцы, што каля Драгічына, а таксама цэлы калектыв "Пашкавяне" з Мілкавіц-Пашкаў. Каб было больш аўтэнтызму, шукаў народныя таленты і з запрапанаваных выбраў гэтыя. Адрозніжжя па-ляўскага Юзафа Шпятаўскага "паланезам" бурмістра выехаў у Варшаву, дзе вечарам у тэатры "Новым" меў адбыцца спектакль. "Пашкавяне" ўжо там былі і, не могучы выступіць у конкурсе, прыслалі толькі віншавальную тэлеграму.

Ну, але нас цікавілі перш за ўсё беларускія калектывы. Каб нікому не было крыўдна, спрабую іх пералічыць. Выступілі: "Вульчанкі" з Вулькі-Тэрахоўскай, калектыв з Чаромхі-вёскі, "Журавінкі" з Агароднічкаў, "Красуні" з Краснага Сяла, дзіцячы калектыв з Дашоў, маладзёжны і калектыв дарослых з Дабрывады, "Незабудкі" з Курашава і дзіцячы калектыв адтуль жа, "Згодныя макі" з Райска і "Арэшкі" з Арэшкава (абодва калектывы — лаўрэаты мінулага года ваяводскага



У "Красуняў" з Краснага Сяла моцныя, чыстыя галасы. Вядома, журы гэта заўважыла.

агляду), "Чыжавяне" і дзіцячы калектыв з Чыжоў, дзеці з Кленік, "Мельнічанкі" з Мельніка, "Цаглінікі" са Старога Ляўкова, новы калектыв з Паўлаў, маладзёжна-дзіцячы хор з Заблудава, маладзёжны калектыв з Рыбалаў. Прабачце, калі некага прапусціла!

Кожны калектыв стараўся даць ад сябе ўсё. Адзін перад другім, імкнуліся паказацца інакш, своеасабліва. "Журавінкі" з Агароднічкаў трымалі на руках "дзіця", "Згодныя макі" з Райска ўнеслі на сцэну кавалак сцяны з акенцам, перад якім спявалі каляднікі і праз якое гаварылі з "гаспадарамі". Вельмі маляўніча выглядалі дзеці з Дашоў: у павыварочваных кажухах, падпярэзаныя, каб было цяплей, у старых шапках-вушанках, з закручанымі на шыі шалікамі!

Амаль усе беларускія калектывы выступілі са звяздой. Што датычыць калядных песень, дык як на такую коль-

касць калектываў паўтарыліся яны ледзь пару разоў ("Нынэ, Адаме", "Неба і зямля", "Раждзтва Хрыстова", "Я умом хадзіла"). Якое багацце рэпертуару! Якія моцныя, чыстыя галасы — хача б у "Красуняў" з Краснага Сяла. Такія павінны быць вясковыя калектывы, сказаў вядомы беластоцкі музык Ежы Сьрудкоўскі, белыя галасы!

Дзеці з Кленік заспявалі калядкі пасучаснаму, з акампанеентам сінтэтызатара, а маладзёжна-дзіцячы хор, які працуе пры Заблудаўскай царкве, выступіў з нотаў у руках. Прагрэс уваходзіць у традыцыю!

А малады калектыв з Паўлаў зрабіў фурор сваімі зладжанымі спевамі і, асабліва, арыгінальнымі гаспадарчымі зычаннямі на цэлы новы год, аўтаркай якіх была 72-гадовая Анна Раманюк. Калектыв выступіў публічна

Працяг на стар. 8



Вельмі маляўніча выглядалі дзеці з Дашоў.

Каб я быў Сорасам

Размова з МІКАЛАЕМ БУШКАМ, дырэктарам Гайнаўскага дома культуры, арганізатарам і дырэктарам міжнародных фестываляў царкоўнай музыкі ў Гайнаўцы, вялася ў палове студзеня.

— Вы ўжорыхтуецеся да наступнага фестывалю. Каторы гэта будзе?

— Гэта ўжо чатырнаццаты па чарзе, а пяты міжнародны. Пройдзе ён у днях 14—21 мая. Зразумела, падрыхтоўка ідзе ў нас ужо поўным ходам. Мы цяпер на этапе збірання сродкаў. Во, я абклаўся паперамі, пішу ў розныя ўстановы, фонды, як Польска-нямецкі ці Баторыя. Хаця ўсё больш ахвотных на іхнія грошы і штотым цяжэй адтуль нешта выцягнуць.

— А колькі на такі фестываль трэба?

— Каб я быў Сорасам, дык я мог бы ўлажыць у яго вялікія мільярды, даў бы зарабіць арганізатарам, заплаціў бы выканаўцам і г.д. Такі фестываль, практычна, не мае дна. Але, паколькі я не Сорас, даводзіцца на ўсім ашчаджаць. Я, напрыклад, не бяру ні зала-тоўкі за тое, што вяду канцэрты, ні за функцыю дырэктара, ні за практы, ні за рэжысуру. Таксама мае працаўнікі і многія іншыя заангажаваныя асобы не атрымліваюць ганарараў за тое, што апыкуюцца хорамі, за працу сакратарак ці таму падобную. Таксама ўдзельнікі прыязджаюць на свае грошы, а мы толькі забяспечваем іх жылём і харчамі. Пра канкрэтныя сумы цяжка гаварыць. Вось сумна, што, напрыклад, Ваяводскі асяродак анімацыі культуры, які не выканаў сваіх мінулагадніх абяцанняў, пайнфармаваў нас, што ў гэтым годзе не зможа фінансава дапамагчы. Яны неслі тэхнічную дапамогу, друкавалі розныя матэрыялы, рабілі фотаздымкі. Чатыры месяцы перад фестывалем практычна адмовіліся ад суарганізатарства. Па-мойму, так не робіцца. Беластоцкі ваявода ўтрымоўвае свой фінансавы ўдзел на ўзроўні 1991 года. Пасля майёй інтэрвенцыі павысіў суму на 20%, г.зн. да 120 мільёнаў (у старой валюце). Каб яшчэ цэны з гэтага часу павысіліся толькі на 20%. Усё гэта проста ірацыянальнае і для мяне незразумелае. Фестываль царкоўнай музыкі з'яўляецца ж адзінай такога тыпу імпрэзай не толькі ў ваяводстве ці краіне, але і ў свеце. Таксама нашу Гарадскую раду папрасіў я 200 мільёнаў датацыі, а яны прызналі палову*). На такую імпрэзу гэта проста смешна, улічваючы, якой рэкламай для горада з'яўляецца наш фестываль. Не гаворачы ўжо пра тое, што прыносіць канкрэтны даход жыхарам горада. Удзельнікаў, гасцей і прыездных гледачоў трэба ж накарміць, пераначаваць. Прыкра, што арганізуючы такое цудоўнае мерапрыемства трэба столькі займацца грашамі, паперамі. Ну, але ад гэтага нідзе не дзенешся.

Працяг на стар. 8

МЫ ПРАЧЫТАЛІ

W polskich szkołach narasta fala terroru. Starsi i silniejsi dręczą słabszych, a najmniej pewni siebie znęcają się nad dziećmi upośledzonymi. Prześladowani uczniowie boją się przychodzić na lekcje. Wielu z nich regularnie zażywa środki uspokajające. Nauczyciele winą za wzrost agresji próbują obciążyć wszystkich, z wyjątkiem szkoły i samych siebie. Policja stara się bagatelizować problem lub zastania się brakiem funkcjonariuszy. W tej sytuacji w niektórych szkołach, terrorizowanych przez gangi młodocianych przestępców i handlarzy narkotyków, do pilnowania porządku wynajmuje się ochroniarzy.

(Wprost, nr 4)

Атмасфера нянавісці, як відаць, найхутчэй закрунула дзяцей і моладзь.

18 stycznia około drugiej w nocy bramkarze białostockiego klubu „Eden” obezwładnili trzech funkcjonariuszy Urzędu Ochrony Państwa. Jeden z nich twierdził, że ma dość panującego w lokalu języka rosyjskiego i chciałby z kimś porozmawiać po polsku. Drugi podszedł do bramkarza i powiedział mu, że zaraz wszystkich powysztrefla, a jego pierwszego.

(Kurier Poranny, nr 15)

Дзякуючы свабодзе слова, сёння можам даведацца нават пра гульні афіцэраў бяспекі.

Zaczynam zastanawiać się, czy panowie Jerzy Chmielewski i Antoni Mironowicz są Białorusinami czy Wielkorusami. Bo gdyby byli Białorusinami to nie powinni chwalić renegata Józefa Siemaszki, za kasatę Kościoła unickiego. Białoruskość panów Chmielewskiego, czy Mironowicza jest

raczej taktiką, strategią natomast pozostaje moskalofilia, — піша каталіцкі актывіст з Кракава Генрык Бянкевіч.
(Слово. Dziennik Katolicki, nr 15)

Паводле Бянкевіча беларусы павінны хваліць берасцейскую унію і яе стваральнікаў — езуітаў і праваслаўных рэнегатаў, якія за абяцанкі здрадзілі свайму веравызнанню. Беларусы не павінны таксама ўспамінаць лёс тых, якім не даспадобы было раптоўнае пераўтварэнне з праваслаўнага ў католіка. Усё дзеля экumenізму.

Na północno-wschodnich rubieżach Najjaśniejszej i na rządowych biurkach rozgrywa się cicha, choć zjadła wojna. Naprzeciw siebie stoją Kościół katolicki i Kościół prawosławny. Wojują o klasztor w Supraślu.

We wdzięcznej pamięci ojców Kościoła katolickiego zapisze się premier Waldemar Pawlak. Wicedyrektor jego gabinetu napisał do wicedyrektora gabinetu szefa URM — Strąka, tylko trzy zdania. Ale jakie! „W związku z przesyłaniem materiałów dotyczących klasztoru w Supraślu, informując, że zapoznał się z nim Pan Premier. Zdaniem Prezesa Rady Ministrów, zespół klasztorny powinien zostać przeznaczony na cele ogólne, nie dla potrzeb hierarchii prawosławnej. W związku z tym, uprzejmie proszę o podjęcie stosownych działań, zgodnych z sugestiami katolickiego Arcybiskupa Białostockiego”.

(Nie, nr 3)

I kto tu rządzi w tej remizie?

W 1994 r. cena cukru wzrosła o 45%, masło podrożało o 80%, a ziemniaki o 182%.

(Wprost, nr 4)

Управа камунальнай маёмасці выступіла з пісьмовым патрабаваннем пакінуць будынак да 6 лютага г.г. У адказ члены БГКТ сталі збіраць сярод жыхароў горада подпісы пад пратэстам супраць такога рашэння гарадскіх улад.

Кардынал Казімір Свёнтэк — арцыбіскуп Менска-Магілёўскі наведзе Бясток і ўдзельнічаў ва ўрачыстасцях у яго гонар у беластоцкай кафедры.

Узнагароду імя князя Канстанціна Астрожскага за выдатныя дасягненні ў распаўсюджванні і развіцці праваслаўнай думкі і культуры, а таксама ў дзейнасці ў карысць аб'яднання хрысціян ужо шосты год прысуджае рэдакцыя мясячніка „Przegląd Prawosławny”. У гэтым годзе лаўрэатамі сталі: Мікалай Бушка — дырэктар Гайнаўскага дома культуры, арганізатар і кіраўнік Міжнароднага фестывалю царкоўнай музыкі, а. Юры Шурбак — кіраўнік і дырыжор Ансамбля царкоўнай музыкі Варшаўскай аперэты, праф. Віктар Роўда — кіраўнік і дырыжор Хору Дзяржтэле радыё ў Менску і Пётэр Вітавец — швейцарскі папулярнызатар Праваслаўя на Захадзе.

Джэральд Андерсан — І сакратар Пасольства ЗША наведзе Бясток, дзе сустрэўся з ваяводам Андзем Гаеўскім, прэзідэнтам горада Андзем Люсам і архіепіскапам Савам. Госьці цікавіўся станам беластоцкага будаўніцтва і іншых галін гаспадаркі.

Падчас танцаў у вясковым клубе ў Тапалянах (Міхалёўская гміна) успыхнула бойка, у якой пацярпела шэсць чалавек. Трох з іх — пасля перавызнання рах — адправілі дадому, а астатніх трох палажылі на аддзяленне інтэнсіўнай тэрапіі. Праўдападобна бойку ўзялі дзесяць беластан, якія прыхалі на вясковую дыскатэку з бейсбольнымі палкамі.

Шчырае спачуванне
Яну і Аляксандру
Максіюкам
з прычыны
напатакушага іх гора —
смерці
БАЦЬКІ
выказвае
рэдакцыйны калектыў
„Нівы”

Плата ўзрасла на 15% і такім чынам ежа стала смачнейшая.

„Solidarność” bierze przykład z Włoch. Marian Krzaklewski zapowiada, że związek powita wiosną wielkim marszem na Warszawę (tam był „marsz na Rzym”), w którym weźmie udział kilkaset tysięcy demonstrantów.

(Polityka, nr 3)

Беласточчыну ў канцы мінулага года наведзе намеснік міністра культуры і мастацтва Польшчы Міхал Ягела... Паведаміў ён, што беларускае асяроддзе атрымае 3 400 мільёнаў злотых, у тым ліку 1 400 мільёнаў — рэдакцыя твднёвіка „Ніва”. Астатні не заўважаныя ў інфармацыі міністра беднае БГКТ у Бястoku і Грамадскі камітэт пабудовы музея ў Гайнаўцы. На сваю дзейнасць ужо ад некалькіх гадоў ні Беларускае таварыства, ні Камітэт не атрымліваюць грошай, — піша старшыня Рэвізійнай камісіі БГКТ Уладзімір Юзюк.

(Голас Радзімы, н-р 2)

Старшыня Рэвізійнай камісіі мае вельмі слабую памяць. У „Беларускім календары” за 1994 г. (с. 52) ён сам дэталёва прадстаўляе, якія сумы атрымлівала Таварыства і Камітэт пабудовы музея ў апошніх гадах. Калі ідзе пра „Ніву”, тады інфармуем, што ўсе нашыя супрацоўнікі ездзяць на працу „Фордамі”, але ўжо думаюць, каб у гэтым годзе памяняць іх на „Ролс-ройсы”.

Szacuje się, że na 4 wyższych uczelniach Białegostoku studiuje obecnie 190 naszych

rodaków z wschodniej granicy. Najwięcej polonistów, bo aż 115 studiuje na Filii Uniwersytetu Warszawskiego, przy czym 98 to Białorusini. „Wspólnota Polska” utworzyła ośrodek szkolenia zaocznego w Grodnie, gdzie uczęszcza 57 osób. Dojeżdżają tam pracownicy naukowcy z Białegostoku.

(Gazeta Współczesna, nr 13)

У 1994 г. у Бястoku адкрывалі і беларускую філалогію, але недзе яна прапала.

Stany Zjednoczone, gdy na terenie ich strefy wpływów grozi zamieszanie lub naruszenie równowagi interesów, nie wahają się przed najbrutalniejszymi interwencjami (i to w sprawę wewnętrzną niepodległych państw), jak w Grenadzie, Haiti, Nikaragui. Ci co nam brudzą, w propagandzie amerykańskiej to „antydemokraci i bandyci”. Dlatego argumenty Rosjan, którzy załatwiają sprawę wewnątrz swoich granic wydają się im bardzo przekonujące.

(Polityka, nr 3)

Выступаючы 13 студзеня на сесіі Вярхоўнага Савету ў „розым” дэпутат Генадзь Карпенка заявіў: „Да якой ганьбы мы дайшлі са сродкамі масавай інфармацыі! Перапыненая трансляцыя паседжанняў сесіі Вярхоўнага Савету, забароненыя публікацыі артыкулаў, закрытыя газеты. Прэзыдэнт называе сябе „единым вершителем власти”: ён цар і бацька, у яго шалёная ўлада. Гадуем мы новую хваробу, замест культуры — шаленства бацькі”.

(Свабода, н-р 3)

ВЕСТКІ З БЕЛАРУСІ

Цярпенне народа не бязмежнае

Агульнарэспубліканская акцыя пратэсту, арганізаваная Федэрацыяй прафсаюзаў Беларусі, прайшла ў сталіцы на плошчы Свабоды. Рабочыя і інжынеры, медыкі і настаўнікі, работнікі іншых галін і пенсіянеры сабраліся, каб мець права на свабодную працу, на далейшае жыццё для сябе і сваіх дзяцей. Далейшы крызіс у эканоміцы, развал прамысловасці і сельскагаспадарчай вытворчасці, рост цэнаў на транспарт і электраэнергію давялі большую частку насельніцтва да галечы. Беларусь знаходзіцца ў крытычным стане і, як лічаць удзельнікі мітыngu, настаў час спытацца ва ўрада, што неабходна рабіць і як жыць далей. Вынікі акцыі пратэсту падвёў на прэс-канферэнцыі лідэр ФПБ Уладзімір Ганчарык, які заявіў, што прапановы па выхадзе з крызіснай сітуацыі перадаюць прэзідэнту, Кабінету Міністраў і Вярхоўнаму Савету. Калі на працягу двух тыдняў пройдуць канструктыўныя перагаворы з уладамі па ўсім комплексе праблем, то адбудзецца падпісанне генеральнага пагаднення на гэты год, якое было адкладзена з-за няўзгодненасці асобных яе палажэнняў. У адваротным жа выпадку Федэрацыя прафсаюзаў правядзе галасаванне ў працоўных калектывах аб усеагульнай забастоўцы. І, атрымаўшы згоду людзей на гэтую крайнюю меру, будуць выстаўлены ўжо больш жорсткія патрабаванні, аж да недаверу ўраду і яго адстаўкі.

Змяншаецца лік насельніцтва

Да пачатку года ў рэспубліцы склаўся адмоўны баланс з узаўважэннем насельніцтва. Памірае грамадзян больш, чым нараджаецца, прычым толькі 10% нованароджаных — здаровыя. Павысіў індэкс грамадскага здароўя можна пры дапамозе якаснага харчавання.

Антончык хоча прамаўляць

Дэпутат Вярхоўнага Савета Сяргей Антончык падаў пісьмовую прапанову ў сакратарыят сесіі ВС заслухаць яго новы даклад. Ён выказаў надзею, што яму будзе дадзена магчымасць выступіць у парламенце да 16 лютага. Антончык разлічвае, што даклад займе 1,5 гадзіны і будзе прысвечаны пытанням адпаведнасці заканадаўству некаторых рашэнняў урада і адміністрацыі прэзідэнта. Апальны дэпутат на папярэдніх сесіях выступіў з дакладам аб карупцыі ў радах прэзідэнцкай каманды.

Самастойнасць Булахава

Лідэрам Партыі ўсебеларускага адзінства і згоды стаў Дамітрый Булахаў. Узначальвае ён парламенцкую

камісію па заканадаўству і з’яўляецца прадстаўніком прэзідэнта ў Вярхоўным Савеце. Мяркуючы па ўсім, напярэдадні парламенцкіх выбараў Дамітрый Пятровіч вырашыў абраць самастойны шлях.

Будзе аўтамагістраль

Аўтатранспартнікі Нямецчыны арганізавалі ў Берліне сустрэчу вядучых спецыялістаў міністэрстваў транспарту Беларусі, Польшчы і Расеі. Галоўнай яе мэтай было падпісанне парэфіраванага ў лістападзе 1994 г. у Варшаве мемарандума аб намерах мадэрнізацыі транспартнага калідора Берлін — Варшава — Менск — Масква. На сустрэчы прысутнічалі таксама прадстаўнікі зацікаўленых еўрапейскіх міжнародных арганізацый, ведамстваў, банкаўскіх колаў, ад якіх у многім залежыць фінансаванне гэтага праекта.

Раздзяржаўленне маёмасці

На дзесятым ужо аўкцыёне ў Брэсце было выстаўлена 15 аб’ектаў камунальнай уласнасці. Як заўсёды найбольшую цікавасць пакупнікоў мелі прамтаварныя і харчовыя магазіны, кафэ, якія знаходзіцца ў выгядных месцах горада. Аднак самая вострая барацьба разгарэлася за права валодання будынкам былой кацельні з вялікай вытворчай плошчай і зямельным участкам. На гэты аб’ект прэтэндавалі 6 пакупнікоў. На думку спецыялістаў, менавіта аўкцыёны даюць магчымасць выявіць рэальны рынковы кошт аб’ектаў камунальнай уласнасці.

На фальшывых дакументах

Не змяншаецца колькасць жадаючых перасячы заходнюю мяжу на падаробленых дакументах, прычым парушальнікі дзейнічаюць вельмі хітра. Нядаўна, напрыклад, у кантрольна-прапускным пункце Брузгі, беларускім пагранічнікам сумесна з польскімі калегамі прыйшлося шмат папрацаваць, каб выявіць высокакваліфікаваную паддробку польскага пашпарта, з якім ехаў грамадзянін Беларусі. А вось у пункце пропуску Варшаўскі Мост грамадзянін Ірана прад’явіў пагранічнікам пашпарт неіснуючага СССР.

Як на спірце гарыць

Незвычайнае здарэнне адбылося на чыгуначным вузле ў Брэсце. Тут пabлізу вакзала загарэўся пасажырскі вагон з людзьмі. Агню дапамог спірт. Дзесяткі бутэлек спірту нехта кантрабандным шляхам хацеў перавезці за мяжу. На шчасце абышлося без чалавечых ахвяр.

З мінулага тыдня

Віцэ-прэм’ер, міністр фінансаў Гжэгаж Калодка і віцэ-прэм’ер Расейскай Федэрацыі, міністр гаспадарчых адносін з замежжам Алег Давыдаў падпісалі ў Варшаве пагадненне ў справе пагажэння ўзаемнай задаўжанасці з прычыны паставак тавараў і фінансавых разлікаў паміж урадамі Польшчы і Расеі. Была прынята „опция нуль плюс”. Польшча заплаціць Расеі каля 150 млн. долараў у каштоўных паперах, а Расея заплаціць нашай дзяржаве каля 175 млн. долараў наяўнымі.

Афіцыйная дэлегацыя Рэспублікі Беларусь на чале з прэзідэнтам Аляксандрам Лукашэнкам прымае ўдзел ва ўрачыстасцях з нагоды 50-годдзя вызвалення фашысцкага канцэнтрацыйнага лагера ў Асвенціме. У час візіту прэзідэнт правёў у Кракаве шэраг афіцыйных і неафіцыйных сустрэч з кіраўнікамі дзяржаў. Адбыліся афіцыйныя сустрэчы з прэзідэнтам Польшчы Лехам Валэнсам, спікерам расейскай Думы Іванам Рыбкіным, прэзідэнтам Саюзнай Рэспублікі Югаславіі Зоранам Лілічам і прэзідэнтам Балгарыі Жэлю Жэлевым. Адбыліся таксама і неафіцыйныя гутаркі з прэзідэнтамі Літвы — Аляггірдасам Бразаўскасам і Украіны — Леанідам Кучмой.

Улады горада Бястoka няспынна намагаюцца вывесці Галоўнае праўленне Беларускага грамадска-культурнага таварыства з будынка пры вул. Варшаўскай 11 з прычыны задаўжанасці за арэнду. Апошнім часам

ПРАЗ ТЫДЗЕНЬ У „НІВЕ”

- > Сход Беларускага саюза ў Польшчы.
- > Юрка Трачук змагаецца з цензурай у „Ніве”.
- > Кашмарныя сны беларускіх нацыяналістаў.
- > Чаму ў Бястoku не любяць мінскага тэлебачання.

2 Ніва 12.02.1995

3 меншасцымі

Давалося мне сустрэцца ў Ольштыне з упаўнаважаным Ольштынскага ваяводства па справах нацыянальных і рэлігійных меншасцяў Віктарам Маркам Лейкам.



У 1985—89 гадах быў ён паслом у Сейм. Заснаваў кварталнік „Dialogi Eklektyczne”, дзейнічаў у Саюзе хрысціянскай моладзі (YMCA), які гуртуе 30 мільёнаў маладых людзей з усяго свету. Ёсць ён сёмым членам еўрапейскіх улад YMCA і праўлення Нямецка-польскага абмену моладдзю. Ад 15 лістапада 1994 г. В.М. Лейк — упаўнаважаны ваяводы па справах меншасцяў, пражываючых на Варміі і Мазурах. У спадара Лейка тры заданні — дапамагаць, выкарыстоўваючы ўсе магчымасці ў кампетэнтнасці ваяводы, выходзіць з боку адміністрацыі насупраць ініцыятывам, прэзентаваць погляды ваяводы на справы меншасцяў.

— Адным словам — буду старацца дбаць пра адпаведныя адносіны да меншасцяў, — сцвердзіў спадар Лейк. — Часта яны адчуваюць сябе групамі дыскрымінаванымі, непаўнацэннымі.

— Як мне вядома, тут найбольшая меншасць — украінская, але ёсць яшчэ мазуры, вармякі, немцы... — пералічыў я.

— Вармякаў і мазураў засталася ў

нашым рэгіёне недзе каля дзесяці тысяч. А немцаў? Паводле падлікаў доктара Альфрэда Чэслі, ад рускай мяжы аж да Слупска пражывае іх каля дваццаці тысяч. У мяне ёсць звесткі, што ў самым нашым ваяводстве немцаў больш дваццаці тысяч. Ёсць у нас і беларусы, лікам у 4—5 тысяч. У Ольштыне дзейнічае тэрытарыяльная рада Беларускага дэмакратычнага аб'яднання. Наступная этнічная група — каля 500 чалавек ромаў (цыганоў). Ёсць і сем'і літоўцаў, можна сустрэць і рускіх, балгараў, ажаненых з альштынянкамі...

— Перад вайной тут было шмат яўрэяў.

— Я не чуў пра іх у нашым ваяводстве. Ва ўсёй краіне іх ёсць недзе каля дзесяці тысяч, яны часта ўжо асіміляваліся, не прытрымліваюцца сваёй рэлігіі, але захавалі пачуццё супольнасці з яўрэйскай традыцыяй і культурай. Я, як сакратар Таварыства сяброў Польшча-Ізраіль маю добрыя кантакты з яўрэйскім асяроддзем. Ёсць сярод іх і католікі, ёсць пратэстанты, ёсць і атэісты.

— Мяне цікавяць праявы дыскрымінацыі. Ці не найчасцей адчуваюць яе цыганы?

— У польскім грамадстве існуюць адмоўныя стэрэатыпы адносна ромаў. Але з іншага боку — палякаў захапляе цыганская культура, фантазія. Вядома, сярод ромаў, як і ў іншых грамадствах, ёсць людзі розныя. Гляньма на іх, людзі, нармальна, без прадурасцей, з павагай і талерантнасцю для нацыянальнай і культурнай адметнасці. Тады ўбачым праўду.

— І перад вайною, і цяпер тут — кангламерат нацыянальнасцяў.

— Трэба памятаць, што Польшча як дзяржава была ў росквіце, калі кожная нацыя, кожнае веравызнанне мела ў ёй сваё месца і права. Кожны быў у сябе. Стваралі шматнацыянальную культуру, аддавалі кроў і жыццё ў яе абароне...

Супрацоўніцтва меншасцяў у Ольштыне, на маю думку, ёсць быццам малым узорам еўрапейскага яднання.

Гэта дае ўзбагачэнне культуры грамадства, пашырае гарызонты індывідуальнага чалавека, адкрытага на свет. Ваяводства, нацыянальна аднародныя, павінны нам гэтага зайздросціць!

Андрэй Гаўрылюк
Фота Бернарда Ваўжыновіча

Рашыла я напісаць аб дзяцінстве і юнацтве маёй бабулі. У доўгія вясеньскія і зімовыя вечары слухала я апавяданні пра ейны лёс, падобны, як і ўсіх яе аднагодкаў.

Калі казакі прыказвалі нашым людзям уцякаць ад немцаў, бабуля не памятала — была тады немаўлём. У Сібіры пражыла восем гадоў. Успамінала, што рэкі там не надта шырокія, але затое глыбокія, бо там зямля вышэй, чым у еўрапейскай частцы Расіі. — А якія там былі маразы! — расказвала бабуля. — Плюнеш, а сліна не даляціць да зямлі, замерзне. Дома дзень і ноч гарэў у жалезнай печцы каровін памёт. Калі ў печы пагасла, дома нельга было высядзець... Бялізну мылі дома, паласкаць насілі на раку: бралі з сабою вядро гарачай вады, рабілі ў лёдзе прорубку. Калі мерзлі рукі, саджалі іх у тое вядро і грэлі. Зіма прыходзіла ў Пакроў, трымала аж да Вялікадня, калі пачынаў калоцца лёд.

Бульбы садзілі мала, бо не паспелі б яе выкапаць. Калі хто пасадзіў дваццаць вёдзер картоплі, то суседка казалася суседзі: „Будет и тебе, девка, будет и мне” (там жанчына жанчыну дзеўкай называла). Пшаніцы сеялі многа, садзілі дыню. Дзеці дапамагалі бацькам ува ўсіх работах. Ніхто не наракаў, што хлеба няма. Мо і засталіся б нашы ў Сібіры назаўсёды ды баяліся жыць у Расіі ў час рэвалюцыйнай разні. Белыя білі чырвоных, чырвоныя — белых, а вёскі гарэлі. Настаў голад. Улады не забаранялі бежанцам вяртацца на радзіму. Запакавалі яны пасцель, ежу і вопратку ў мяшкі і рушылі да цяжкіх. Ехалі шэсць дзён. Калі

прышлося пераехаць у Еўропу, мажыніст сказаў, што будуць з'язджаць... 60 кіламетраў уніз, каб пасажыры не спалі. Усе страшэнна баяліся і маліліся, каб шчасліва пераехаць мяжу паміж Азіяй і Еўропай, а цягнік лёдз-лёдз сунуўся. Калі даехалі да савецка-польскай мяжы, пагранічнікі ўсё дакладна правяралі, ці ў каго няма золата.

Вярнуліся на галечу. Трэба было ўсё нажываць ад кораня. Не было чым абсеяць і абсадыць палаткаў. Мая

чатырох кіламетрах ад Семаноўкі, наймаліся ў багатых гаспадароў да гартання і капання бульбы, уборкі сена і жніва. Летам, у вольны час, збіралі ягады на продаж, але ў лес дарам не пускілі: трэба было купіць білет за пяць злотых! Калі дзеўка была спрытная, тая пяць злотых вярталіся ёй за дзень — адзін кошык ягад вагой у пуд каштаваў якраз пяць злотых. Хлопцы таксама зараблялі ў лесе. Найчасцей палолі „школку” — гадавальнік саджанцаў дрэў. Лавілі рыбу для сябе і на продаж.

Як калісь жылося...

васьмігадовая тады бабуля са сваёй бабай хадзілі па вёсках і жабравалі па жменьцы зерня ў тых гаспадароў, якія не былі ў „бежанстве”. Удалося збіць дом і клуню. Хлеў будавалі разам з хатай. Неяк засеялі поле, але землі ў Семаноўцы не вельмі ўрадлівыя. Дзецям не было часу на гульні — працавалі, як дарослыя, у полі, на выгане, у хаце — пасвілі кароў, свіней, авечак, малацілі збожжа, пралі, ткалі... Бабуля ўспамінала, як бацька даў ёй сачэўку палочу ў спёку. Дзяўчынка вырве крыху пустазелля, паглядзіць у неба, ці хмары не збіраюцца, зморыць яе сон... Спытаў адзін раз, ці выпалола сачэўку, спытаў у дзень, другі-трэці. Урэшце пайшоў паглядзець як дзіця працуе. Знайшоў яе спячучую на мяжы і збіў да сінецы. Вось якую дысцыпліну трымалі ў сям'і.

Цяжка было ўтрымацца са сваіх гаспадарак, і ўсе стараліся дзесьці падзарабіць. Усе ішлі ў Лясную, вёску ў

Наймаліся таксама палочу чыгуначнай пуці. Трэба было прапалоць сваю частку паміж рэйкамі, яе дзве абочыны і адкос, а траву вывезці на вызначанае месца тачкамі. Работа не была лёгкай. Зімой, калі хлопцы кончылі малаціць, а дзеўкі прасці ды ткаць, ішлі працаваць у Нараўку ў гуту шкла.

Спалі мала. Вечарамі сядзелі так доўга, аж вочы лілі. Прамывалі іх халоднай вадой. Жартавалі. Дзяўчаты на нейкі час пакідалі кудзель, перапрамаліся ў мужчынскую вопратку, ішлі да любога гаспадара і казалі, каб ішоў на „сходку”, бо прыехаў воіт і будзе абмяркоўваць нейкія справы на лузе за вёскай. Мужчына хутка збярэцца, а ў вызначаным жартуўніцкім месцы нікога няма... Хлопцы часта трымалі кампанію з дзяўчатамі, калі тая пралі, рабілі пугі, вяржухі, плялі сеткі на рыбу, кошыкі, калыскі...

Шмат хто з дарослых мужчын і хлопцаў наймаліся да вывазкі дрэў. Вазілі іх

іх амаль усю зіму і вясну, а зарплату давалі ім у Сёмуху. Не мелі свайго аўса для коней, і адлічваўся ён ім з выплаты.

Карміліся слаба. Ніхто аб мясе нават і не ўспамінаў. Кожны быў рады, калі мог узяць бутэльку малака і вялікую галушку таўканіцы са скваркай.

Але быў час на спевы і танцы. Калі не было пошту, тады штотыдні ў нядзелю была забава ў кожнай вёсцы. Хлопцы мелі права бавіцца ў іншай вёсцы, але не дзяўчаты (было б гэта непрыстойна). Калі прыходзіў час управунку, усе дзяўчаты муселі ісці дадому. І ў звычайны, будні дзень быў час увечары сабрацца моладзі і паспываць пераадпачынкам хоць некалькі песняў.

Моладзь любіла збірацца. У чый хаце былі вячоркі, там бацькі давалі вячэру. Прымалі ўсім, чым хто мог. Варылі кашу ці бульбу, багацейшыя частавалі яешняй.

Дзяўчаты за заробленыя грошы сталіся купіць сабе пантофлі, паліто, спадніцу, блузку, сукенку, некалькі хустак-шаліновок. Хлопцы таксама набывалі сабе боты, касцюм, паліто, кашулю. Калі чалавек усё гэта сабе купіў, лічылася, што апрануты ён вельмі добра.

Абутак шанавалі. У царкву ішлі баса-нож, у рукаў неслі боты. Перад тым, як увайсці ў храм, мылі ля студні ногі, абуваліся. Зімой хадзілі ў лапцях.

Не раз кажуць пажылыя людзі: „Калісь то народ мучыўся, бо ўсё рабіў уручную”, але зямля — найбольшае багацце селяніна, не ляжала аблогамі.

Аўрора

BIAŁYSTOK, tel. 222-55
DOM HANDLOWY "CENTRUM"
MALMEDA 1 (róg Lipowej)

GABINET STOMATOLOGICZNY

ŚWIATŁOUTWARDZALNE WYPEŁNIENIA USA **15 zł** B. TRWAŁE O NATURALNEJ BARWIE SZKLIWA CZAS UTWARDZANIA 15 SEK.

CZYSZCZENIE USUNIĘCIE ZĘBA **15 zł** ZNIECZULENIE GRATIS

ZABEZPIECZENIE ZĘBÓW LAKIER ŚWIATŁOUTWARDZALNY USA 30 zł 6-9 MIESIĘCY

KORONY MOSTY PROTEZY NATYCHMIASTOWE ZATRZASKOWE SZKIELETOWE **PORCELANA**

PRZEGLĄDY ZAŚWIADCZENIA **GRATIS** NAPRAWY ZŁAMANYCH PROTEZ

Беларуская песня-95

Зараз адбываюцца раённыя агляды конкурсу „Беларуская песня-95”. Першы з іх адбыўся 29 студзеня ў кіно „Лотас” у Дуброве-Беластоцкай і другі — 5 лютага ў кіно „Храбры” ў Сяміцічах.

У суботу 11 лютага адбудзецца раённы агляд у сядзібе Галоўнага праўлення БГКТ у Беластоку, па вул. Варшаўскай 11. Пачнецца ён у 15 гадзін.

У нядзелю 12 лютага адбудзецца агляды ў Бельскім і Гайнаўскім дамах культуры. Пачатак а гадзіне 14.

У суботу 18 лютага адбудзецца цэнтральны агляд у спартыўным зале клуба „Влукняж” па вул. Антанюкоўскай 60 у Беластоку. Пачнецца ён а гадзіне 9. Затым у нядзелю 19 лютага ў тым жа зале ў 15 гадзін пачнецца канцэрт лаўрэатаў сёлетняга конкурсу „Беларуская песня” ды калектыву „Журавінка” з Менска.

26 лютага ў 15 гадзін адбудзецца гала-канцэрт у зале клуба „Влукняж” з удзелам лаўрэатаў сёлетняга конкурсу ды калектываў „Сябры” і „Купалінка” з Менска, а таксама салістаў менскага Вялікага тэатра.

(яц)

Прыгажэе жыллёвы пасёлак

Спудзельчы жыллёвы пасёлак у Нараўцы самы малады. Яму ўсяго крыху больш за тры гады. Заснавалі яго Мікалай Павільч, Андрэй Нядзведзь, Галіна Бяглюк, Ірэна Валкавыцкая, Павел Леўша і Аляксандр Шыманюк. Выспецыялізаванае прадпрыемства з Бельска-Падляскага пабудавала тры шматкватэрныя жыллёвыя блокі, а ў іх — 72 кватэры, — пайнфармавала старшыня Нараўчанскага жыллёвага капэратыва Галіна Леўша.

Вясною тут пасадзяць дэкаратыўныя кустарнікі і пасеюць траву. У адным з будынкаў адкрыюць пасёлачную святліцу. Дваццаць сем'яў атрымаюць прысядзібныя агародчыкі для вырошчвання гародніны.

У пасёлку па вуліцы Новай у Нараўцы пражывае 215 чалавек. Карыстаюцца яны 4 640 квадратнымі метрамі жыллошчы. Пляцовак для пабудовы блокаў па вул. Новай удзельнічае. Пасёлак будзе павялічвацца. Мясціна тут прыгожая, распаложана паабпалі ракі Нараўкі на ўскраіне Белавежскай пушчы.

Янка Целушэцкі

12.02.1995 Ніва 3

Нечакана трапілася мне нагода паехаць у Менск. Нарвежскі і польскі журналісты захацелі пабачыць беларускую рэчаіснасць у адзін дзень, а я меў дапамагчы ім разабрацца ў складанасці тамашніх праблемаў.

Менск прывітаў нас страшлівай заваяй. Снег не падаў, ён проста валіўся з неба. І так было цэлы дзень (23 студзеня). Я заўсёды захапляўся прафесійнасцю савецкіх шафёраў, але пры такім надвор'і маё здзіўленне не мела межаў. Дарог ніхто не расчысчаў і не пасыпаў соллю, а аўтамашыны ўсё-такі ехалі, быццам на двары быў травень, ці ліпень і сонечнае надвор'е.

У памяшканні Беларускага народнага фронту кіраўнік Камісіі па справах кантактаў з замежжам Валянціна Трыгубовіч прадстаўляе нам складаную сітуацыю ў Беларусі. Толькі што вызначылі тэрмін парламенцкіх выбараў — на 14 траўня г.г. Не будзе — паводле закона аб выбарах — адмысловых месц для ветэранаў. Галасаванне павінна прайсці паводле прынцыпу: пераможца бярэ ўсё. Гэта абазначае, што ў аднамандатнай акрузе пераможцам будзе той, хто возьме найбольш галасоў, хаця канкурэнты ўсе разам могуць мець нават 80 працэнтаў выбаршчыкаў за сабой. Каб пабольшыць свае шанцы ў выбарах, БНФ, Беларуская сацыял-дэмакратычная Грамада, Беларуская сялянская партыя, Беларуская хрысціянска-дэмакратычная партыя і Нацыянал-дэмакратычная партыя Беларусі падпісалі кааліцыйны дагавор на 5 гадоў. Будуць яны сумесна ставіць толькі аднаго кандыдата ў кожнай акрузе. Вярхоўны Савет, які пачне працаваць пасля 14 мая, павінен налічваць 260 дэпутатаў, на 100 менш чым парламенты, якія выбіраліся ў час Савецкай Беларусі.

Паводле меркаванняў Валянціны Трыгубовіч, калі г.зв. „прэзідэнцкая вертыкаль” (адміністрацыя) не будзе перашкаджаць у выбарчай кампаніі, і калі вынікі выбараў не будуць сфальшаваны, БНФ павінен стаць пераможцам. Але ўсяго можна спадзявацца з боку „лукашэнкаўцаў”, — сказала спадарыня Трыгубовіч. У карысць Фронту ідуць змены ў грамадстве. Кожны цяпер можа пераканацца, хто падчас прэзідэнцкіх выбараў гаварыў праўду, а хто — хлусню. Вайна ў Чачні дазволіла таксама зразумець людзям, якім дабром з'яўляецца свая дзяржава. Нашыя хлопцы не гінуць ужо ў далёкіх краінах за чужыя інтарэсы, — закончыла Валянціна Трыгубовіч.

У час змагання за прэзідэнцкі пост фронтаўская апазіцыя стварыла Ценявы Кабінет Міністраў, а ягоным прэм'ер-міністрам стаў Уладзімір За-

блоцкі, намеснік старшыні парламенцкай камісіі па справах гаспадаркі. Кабінет вядзе пастаянны аналіз фінансаў і эканомікі дзяржавы, падрыхтоўвае альтэрнатыўныя праграмы і правярае кампетэнтнасць людзей, якія маюць шанц у будучыні апynuцца пры ўладзе. Думка гэта не новая. Такая сістэма цэнявых кабінетаў створаных апазіцыяй існуе ў Вялікабрытаніі некалькі дзесяткаў гадоў.

Спадар Заблоцкі прыняў нас у сваім дэпутацкім кабінете, які знаходзіцца ў былым будынку ЦК КПБ. Гаспадар праінфармаваў нас аб эканамічным становішчы Беларусі. Калі да ўлады прыйшлі былыя камсамольцы, склалі яны народу абяцанне хутка палепшыць яго сацыяльнае становішча. Не мелі яны ніякіх праграмаў, ні прафесійнай падрыхтоўкі, каб навесці нейкія канструктыўныя змены. Даўно

мінулі тэрміны, пасля якіх усе грамадзяне Беларусі мелі стаць шчаслівымі і багатымі. Замест таго цэны на спажывецкія прадукты растуць 15 разоў хутчэй, чым плата. Ёсць праблемы з пакупкай ежы з прычыны малых заробкаў. Пра іншыя патрэбы сучаснага чалавека мільёны людзей не могуць нават марыць. У параўнанні з гэтай камандай, якая цяпер пры ўладзе, нават Вячаслаў Кебіч быў геніем. Канстытуцыі яны нават не чытаюць. Ёх мара — навесці такія парадкі, як у Расеі, якой заканадаўства зусім іншае, чым у Беларусі. Лукашэнка, які заявіў, што не мусіць звяртаць увагі на пастановы Вярхоўнага Савета, свядомі парушыў канстытуцыю, на якую прысягаў. Захады, каб увесці цензуру, і камерцыйная дзейнасць людзей з акружэння прэзідэнта з'яўляюцца таксама прыкладамі парушэння канстытуцыі, — прадаўжаў Уладзімір Заблоцкі.

Камсамольцы, якія цяпер прыйшлі да ўлады, прыдумалі сабе стварыць нейкім чынам шчаслівае жыццё ўсім грамадзянам, а калі ўжо гэта здзейсніцца, падараваць людзям рыначную гаспадарку. Узорам для іх ёсць расейскі крымінальна-бюракратычны рынак, дзе амаль уся маёмасць апynuлася ў руках людзей былога савецкага апарату ўлады.

Паводле Заблоцкага рынкавыя механізмы могуць дзейнічаць толькі тады, калі ёсць вялікая колькасць уласнікаў, калі ўзнікнуць умовы развіцця недзяржаўнай маёмасці. Прыватызацыя, аднак, не павінна быць мэтай самай у сабе. Калі дзяр-

жаўная ўласнасць добра працуе і дае прыбытак, не трэба яе разбураць. Сфера прадукцыі не павінна, аднак, так як у камунізме, даваць большасці месц працы. Яна разам з бюджэтнай сферай, якая фінансуецца дзяржавай, магла б канцэнтраваць толькі 40% усіх штатаў. Астатнія 60% працаздольных павінны шукаць грошай у галіне паслугаў. Не колькасць, але рух грошай вызначае тэмпы развіцця гаспадаркі.

Паводле Заблоцкага няма ніякай пагрозы, што Расея абмяжэе пастаўку сыравіны ў Беларусь. Гэтыя тавары найчасцей з'яўляюцца ўласнасцю мафіяных фірмаў, якім усё адно, каму прадаваць, абы толькі купец грошы плаціў. А Беларусі ўсё адно каму плаціць. Да гэтай пары пастаўкай нафты ў Беларусь займалася 150 расейскіх фірмаў. Канкурэнцыя паміж імі была так вялікая, што бензін у Беларусі быў

у некалькі разоў таннейшы, чым у Маскве. Але прэзідэнт Лукашэнка на пачатку студзеня даў дазвол на гандаль нафтай толькі для чатырох дзяржаўных фірмаў. Трэба спадзявацца затым рэзкага павышэння цэнаў на бензін, а ў выніку — і ўсіх іншых прадуктаў.

Мэта дэмакратычнай кааліцыі гэта незалежнасць Беларусі, правы чалавека, рынкавыя рэформы і ніякіх вясных блокаў з удзелам нашай рэспублікі, — закончыў сваё „экспазе” перад журналістамі прэм'ер-міністр Ценявога Кабінета Міністраў Уладзімір Заблоцкі.

23 студзеня прабываў у Менску міністр замежных спраў Расеі Андрэй Козыраў. У Доме літаратара сустраўся ён з беларускай інтэлігенцыяй. Пабеглі і мы туды пабачыць, што будзе дзеялася. Але нічога важнага там не сказалі. На вострыя пытанні з залы сусветнай славы палітык даваў цьмяныя адказы. Толькі адзін з расейскіх дэпутатаў заявіў, што Беларусь павінна таксама пасылаць свае войскі ў Таджыкістан і бараніць еднасць і межы краін СНД. Але зала адказала смехам.

Кароткі візіт у рэдакцыі тыднёвіка „Свабода” ўсвядоміў усе складанасці, у якіх апynuлася апошнім часам прэса ў Беларусі. Маючы пад кантролем паліграфію, дзяржаўнай адміністрацыі не патрэбна нават цензура. Хопіць — так як у выпадку „Свабоды” — забараніць яе друкаваць. Фармальна з прычыны „перагрузкі” друкарні заказамі ці недахопу паперы.

Старшыня БНФ Зянон Пазыняк прыняў нас вечарам пасля вяртання з

правінцыі, дзе ён сустракаўся з выбаршчыкамі. Будучыню Беларусі бачыць ён у залежнасці ад таго, як будзе развівацца сітуацыя ў Расеі. Пасля Чачні ўсё можа здарыцца. Прэзідэнцкія выбары ў Беларусі старшыня БНФ акрэсліў як бліскучую перамогу расейскіх спецслужбаў. Лукашэнка вядзе палітыку дэстабілізацыі беларускай дзяржавы. Разбурэнне дзяржаўнасці вядзецца шляхам змены кадраў, ліквідацыі лакальных саветаў, узмацнення паліцэйскіх сіл, поўнай русіфікацыі арміі, кантролю сродкаў масавай інфармацыі людзьмі прэзідэнта. Ніякія прытым законы не дзейнічаюць. Ніхто на іх не звяртае ўвагі. Такая сістэма — гэта спецыфіка хунты. За тры апошнія гады была раскрадзена ўся васенная маёмасць Беларусі. А было гэтага няма — медыкаментаў і амуніцыі хапіла б на 40 гадоў бесперапынай вайны.

Лукашэнка Пазыняк ахарактарызаваў як чалавека пазбаўленага ўсялякай адказнасці. Амаль усё тое, што гаворыць, не супадае з тым, што робіць. Зусім нельга прадбачыць яго рашэнні. На пытанне, ці паводле кіраўніцтва БНФ пашырэнне Паўночнаатлантычнага дагавора абяспечыць стабільнасць Усходняй Еўропы і незалежнасць Беларусі, Пазыняк адказаў: „У ніякім выпадку. Калі Польшча будзе ў НАТО, Расея пастарэецца яшчэ больш актыўна „бараніць” Беларусь ад Захаду і фактычна ўзнікне польска-расейская мяжа па Бугу. Не будзе гэта, здаецца, прыемным для Польшчы”.

Так больш-менш выглядае беларуская рэчаіснасць у вачах апазіцыі. Урадавы пункт гледжання кожны дзень прадстаўляецца па тэлебачанні.

Аставалася 2 гадзіны да ад'езду цягніка ў Польшчу і быў час, каб з'есці нейкі абед. У рэстаране „Акварыум” сапраўды прапануецца шмат гатункаў рыбы. Але цэны недзе ўдвая вышэйшыя, чым у Польшчы. За кавалак рыбы з бульбай і шклянку чаю трэба заплаціць 5 долараў. Сярэдняя зарплата ў Беларусі — 25 долараў. Рэстаран гэты лічыўся аднак вельмі танным. Як паяснілі нам менскія знаёмыя, ёсць у горадзе рэстараны, у якіх, каб з'есці нармальны абед, грамадзяніну прыйшлося б працаваць паўгода. Але ёсць людзі, якія і там бываюць частымі гасцямі. Як прынцып не бываюць там грамадзяне іншых дзяржаў. Яны проста надта бедныя, каб піць каньяк у адной зале з постсавецкай элітай.

Яўген Мірановіч

Гадавіна трагедыі

29 студзеня 1946 года атрадам Pogotowia Akcji Specjalnej Narodowego Związku Wojskowego, якім камандаваў Рамуальд Райс, псеўданім „Буры”, была датла спалена вёска Залешаны каля Кляшчэляў. У агні і ад куль бандытаў загінула 14 яе жыхароў, у тым ліку шасцёра дзяцей.

Вёска адбудавалася ў двух месцах. Некаторыя жыхары не схацелі вяртацца на папярэшчы і пабудаваліся з другога боку шашы Бельск — Кляшчэлі. За амаль паўстагоддзя шмат якія хаты ўжо апусцелі. Хто памёр, хто пераехаў у горад, але жажлівы студзеньскі дзень застаецца ў памяці. Штогод 29 студзеня ходзіць з малітваю па хатах святар з Кляшчэляў. Затым усе збіраюцца каля крыжа, дзе моляцца за здароўе і памыснасць жывых і за

спакой душаў памерлых.

Крыж паставілі залешанскія жанчыны з Кола вясковых гаспадынь. Стаяў ён раней каля хаты, у якую тае страшнае раніцы былі сагнаны вясцоўцы. Цяпер па доме засталіся толькі падмуркі. Гаспадар, якога няма ўжо ў жывых, доўга не згаджаўся, каб ставілі гэты крыж каля яго хаты. Баяўся. З гэтай прычыны помнік, які паставілі ўлады — з другога боку вуліцы. Гэты помнік узведзены быў у 1965 годзе, але дасюль ніхто не выправіў на ім памылковай даты трагедыі — „19 студзеня”. Пэўна так ужо і застанецца, пакуль гэты помнік не разваліцца. Даўжэй будуць стаяць іншыя помнікі — забойцам нявінных жыхароў Залешан.

Сёлета 29 студзеня выпала ў нядзелю. Пасля багаслужбы ў Кляшчэлях у Залешанах маліўся — разам з жыхарамі вёскі — настояцель тамашняга прыхода а. Мікалай Келбашэўскі.

М.В.

ДЗЕЛЯ ПАМЯЦІ

21 студзеня г.г. прэм'ер-міністр Беларусі Міхаіл Чыгір і прэм'ер-міністр Польшчы Вальдэмар Паўляк падпісалі ў Беларусі пагадненне аб навукова-гаспадарчым супрацоўніцтве і ахове месц памяці па абодвух баках польска-беларускай мяжы. Быў адкрыты таксама новы гранічны пераход у Славатычах.

Пакуль, аднак, цяжка прадбачыць, якое значэнне будзе мець падпісаны дагавор аб навуковым і гаспадарчым супрацоўніцтве. Можна разважаць толькі пра другі дакумент, парафіраваны Паўлякам і Чыгіром пасля двух гадоў прац над ім польска-беларускай камісіі. З маральнага пункту гледжання справа простая і такімі праблемамі не павінны займацца кіраўнікі дзяржаўнай адміністрацыі. Павінна быць дадзена магчымасць ушанаваць памяць кожнага памерлага чалавека. У гэтым кутку Еўропы пакуль што ўсё гэтае надта складанае. Узнікла нават нейкая хрысціянская абраднасць, але само хрысціянства ў яго маральным і этычным значэнні зусім тут чужое.

Помнікі ставіліся і ставяцца паводле актуальна абавязваючых палітычных прынцыпаў.

Падпісанае ў Брэсце пагадненне дае палякам магчымасць ушанаваць памяць сваіх памерлых суродзічаў на беларускай зямлі. Беластоцкім беларусам дае таксама шанц ушанаваць памяць сваіх братоў, загінуўшых у пасляваенны перыяд, якім часта з такіх ці іншых прычын не дадзена была магчымасць паставіць надмагільныя крыжы. Дакладна праз год міне пяцідзесятая гадавіна пацыфікацыі Залешанаў, Заняў, Шпакаў, Вулькі-Выганоўскай, Канцавізны, забойства беларускіх фурманаў з Краснага Сяла, Махнатага, Чыжоў, Ракавіч, Ягаднікаў, Арэшкава, Збуча, Крывой, Падрэчанаў расстраляных каля вёскі Старыя Пухалы. Дрэнна сведчыла б пра нас, калі б мы не ўшанавалі нявінна памардаваных за тое толькі, што яны былі беларусамі. Існуючыя юрыдычныя ўмовы павінны спрыяць адпаведным ініцыятывам з боку нашай грамадскасці.

Я. М.

LXXI. Чорныя дзесяцігоддзі.

Першы ўдар каралеўскі ўрад Рэчы Паспалітай накіраваў супраць экзарха Нікіфара. Яго арыштавалі, сфабрыкавалі фальшывае абвінавачанне ў шпіёнстве на карысць Турцыі, укінулі ў склеп крэпасці ў Мальбарку і там насмерць замарылі голадам. Таксама пад кіраўніцтвам кароннага канцлера Яна Замойскага былі змайстраваны кампраметуючыя матэрыялы на князя Канстанціна (Васіля) Астрожскага, і князь вымушаны быў на некалькі гадоў спыніць сваю палітычную дзейнасць.

Уніяцкая іерархія разам з каталіцкім клірам, асабліва пры ўсебаковай дапамозе езуітаў, як злыдні, накінуліся на праваслаўнае духавенства, манаства, храмы. Зачыншчык уніі, Тэрлецкі, напрыклад, на чале свайго прыватнага вайсковага атрада напаў на Жыдзічынскі манастыр, дачыста яго абрабаваў, загадаў па-зверску катаваць манахаў і выганяць іх прэч з манастыра. З асаблівай зацятасцю праследаваў праваслаўных ягоны сябар Пацей. Ён наладжваў сапраўдныя паляванні на праваслаўнае духавенства, выганяў з парафій, здзекваўся, загадваў сваім папличнікам біць і брыць бароды, укідаў у турмы, непадатлівых і стойкіх у сваёй веры праваслаўнай перадаваў уладам як бунтаўнікоў, і тыя крывава распраўляліся з імі. На чале банды сваіх узброеных слугаў урываўся ў праваслаўныя храмы, забіраў усё, без чаго немагчыма служыць набажэнства.

Асабліва каварным чынам уніяты захапілі Супрасльскую лаўру. Адночы нечакана Пацей прыбыў у Супрасль, загадаў сагнаць усіх жыхароў лаўры ў Свята-Блажавешчанскую царкву і аб'явіў аб далучэнні абіцелі да уніі. У адказ на такое нахабства архімандрыт Іларыён сказаў, што ён разам з манаскай браціяй не прызнае ўлады папы рымскага, і яны не маюць намеру яму

падпарадкоўвацца, адначасна адступніка Пацея яны лічаць ерэтыкам. Усе насельнікі Супрасльскай лаўры заявілі, што яны застануцца ў праваслаўі, нават калі б ім за тое пагражала смерць. Абураны Пацей зараз жа пакінуў Супрасль і падаў на архімандрыта Іларыёна ў суд за непадпарадкаванне ягонай вярхоўнай уладзе. Архімандрыт на суд не з'явіўся. Тады Пацей склаў на яго данос каралю, як на бунтара, які не прызнае каралеўскай улады. Кароль зараз жа загадаў выдаць Іларыёна з Рэчы Паспалітай, а супраціўных уніі манахаў — выгнаць з манастыра.

Такім жа чынам паступалі іншыя уніяцкія іерархі і іхнія папличнікі. Яны пры адабрэнні і заахвочванні кара-

НАШЫ КАРАНЫ

ля займалі праваслаўныя манастыры; ігуменаў і брацію, што супраціўляліся уніі, выганялі прэч. З асаблівай раз'юшанасцю нападалі на праваслаўныя брацтвы, займалі іхнія храмы, разганялі школы, разбуралі друкарні, выкідвалі на вуліцу хворых і калекаў са шпіталью і прытулкаў. З кожным днём узмацняліся праследаванні свецкіх праваслаўных людзей: іх выкідалі з дзяржаўных пасадаў, пазбаўлялі правоў на гандаль і рамяство, зневажалі, білі на вуліцах і дарогах.

Уніяты захапілі славыты праваслаўны Свята-Троіцкі манастыр у Вільні, выгналі манахаў і заснавалі ў ім сваю семінарыю, якую потым павысілі ў ранг калегіі. Такім жа чынам яны паступалі ва ўсіх асяродках духовага праваслаўнага жыцця на Беларусі і Украіне.

У Рэчы Паспалітай кожны праваслаўны адчуваў сябе ў небяспецы. У праваслаўі, веры сваіх продкаў, тры-

валі толькі самыя стойкія, непалітлівыя, адчайныя. А ўсе пакорлівыя, паслухмяныя на націскі, намовы, хісткія, баязлівыя, у першую чаргу тыя, каму пагражала страта пасады ці маёмасці, асабліва ўкраінскія і беларускія магнаты, заможная шляхта і мяшчане, масава выракаліся веры сваіх продкаў і пераходзілі на каталіцызм. Сялян і іншыя простыя людзі іхнія ўладальнікі ці начальнікі без пытання і якога-кольчы тлумачэння заганялі ва унію. А там, дзе насельніцтва спрабавала супраціўляцца, выганялі прэч праваслаўнае духавенства, царкву ператваралі ва уніяцкі касцёл, народ сілаю заганялі ў яго.

Праваслаўнаму духавенству пад пагрозай смерці забаранялася прабы-

ваць там, дзе знаходзіліся царквы, яго пазбавілі права свяшчэннадзеінічаць, далучаць людзей да святых Таінстваў споведзі, прычасця, хрышчэння, вянцу, адпявання нябожчыкаў. Праваслаўных памерлых забаранялі праводзіць вуліцамі гарадоў ці вёсак, было загадана вывозіць іх ноччу цераз брамы, якімі вывозіліся нечыстоты, або сцэжамі па-за мястэчкамі ці вёскамі. Праваслаўныя спрабавалі далёка па-за гарадамі ці вёскамі, у полі ці лесе, збіваць тымчасовыя каплічкі, каб у іх супольна маліцца. Але і туды наляталі банды фанатычных уніятаў і католікаў, людзей разганялі пабаямі, а каплічкі разбуралі.

Не толькі праваслаўныя, але кожны светлы насельнік тагачаснае Рэчы Паспалітай быў свядомы, што унія пагражае дзяржаве. Ужо на пачатку гэтых уніяцкіх оргій, у студзені 1597 г., сеймікі шляхты ў Познаньскім і Калішскім ваяводствах, дзе не было

ніводнага праваслаўнага пасла, радшылі, каб паны грэцкага веравызнання заставаліся пры сваіх старадаўніх правах і вольнасцях і ў веры згодна са сваім сумленнем. А сеймікі на ўкраінскіх і беларускіх землях катэгарычна дамагаліся зняцця уніяцкіх біскупаў і ўзвядзення на кафедры праваслаўных епіскапаў.

У 1598 г. завязалася супрацоўніцтва праваслаўных з пратэстантамі дзеля супольнага змагання за рэлігійную талерантнасць у Рэчы Паспалітай. Звездаў пра тое новапастаўлены уніяцкі мітрапаліт Пацей і адразу пачаў біць на трывогу, што унія апынулася ў небяспецы. Звярнуўся ён да караля і католікаў з благаннем пра паратунак. Вядома, на ўсебаковую дапамогу з іх боку не мусіў доўга чакаць. Кароль Зыгмунт III Ваза перадаў усю ўладу над праваслаўнай Царквою яе смяротнаму ворагу Пацею, пацвердзіў правы уніятаў на ўсё, што яны захапілі і нарабавалі ў праваслаўных, забараніў віленскаму праваслаўнаму брацтву будаваць новы храм і такім чынам даў сігнал усім ворагам праваслаўя да беспардоннай барацьбы супраць гэтай канфесіі. Гэтае праследаванне праваслаўных у Рэчы Паспалітай працягвалася доўгія 22 гады, цэлае пакаленне. Той час можна параўнаць толькі з расправай над хрысціянамі пры імператары Нероне. Асабліва раз'юшана яно адбывалася ў часы вялікай смуты ў Маскоўскім княстве і высілках зняволіць яго Рэчы Паспалітай. Маршыруючы на Маскву, каталіцкія і уніяцкія жаўнеры па дарозе змяталі ўсё праваслаўнае. Прыгнёт праваслаўных крыху суцішыўся, калі правалілася каталіцка-уніяцкая авантура з Самазванцамі і праваслаўныя Маскоўскай Русі разграмілі захопнікаў і выгналі іх са свае зямлі. Але цішыня трывала нядоўга.

Мікола Гайдук

3 дзённікаў С. Яновіча

1991-03-01.

Натоўпісты вернісаж Лёніка ў т.зв. ратушы. І ўсё БДА з'ехалася, нават з Гайнаўкі. Атрымалася імпрэза толькі з нязначнай перавагай польскамоў.

У „Кур'еры Параным”: *W Polsce Białystok jest postrzegany wyłącznie dzięki Sokratowi Janowiczowi i mniejszości białoruskiej* (— „Białystok pustoszeje”). А ў „Кур'еры Падляскім” намёк на тое, што наш палітычны рух знаходзіцца пад пільным вокам новай палітычнай паліцыі, UOP (vide: „Konfidencki”). У тым жа нумары пераклікаецца з гэтым — „Rozmowa, po której poseł trzasnął drzwiami”. Пачатак усяму гэтаму... „Белаежа '90”.

Такія публікацыі наводзяць прыпапалах на „кацапства”. Яно згорбіцца ў дзве напасці, адбываюцца ад БДА. Была так дагэтуль, будзе і цяпер.

1991-03-03.

Сесія Галоўнай рады і Краёвай управы БДА, вельмі фінальная, бо канчаткова фармуецца Рада беларускіх арганізацый, якая здыме з БДА шмат якія цяжары і перастанем рыць носам ад знямогі ды, па-другое, высвятляецца, паступова, ілюзійнасць нашых спадзяванняў на дэмакратызм новай польскай дзяржаўнай палітыкі адносна нацыянальных меншасцяў (наш электратат пойдзе за пасткамуністам Цімашэвічам, выйгрышы якога здаецца пэўным наогул; дзесяць працэнтаў усяе Польшчы прагаласавала за ім у прэзідэнцкую кампанію, а беларусы — прыгнятаючай большасцю). Дэмакратычная унія — постсалідарнікі — прапануюць БДА саюз, але гэта, відаць, даволі слушна будзе адкінута актывам... Ёсць ад ласкі „Салідарнасці” ўкраінскі пасол Мокры, ну і што з таго! Узніклі пытанні, ці не лепей пакінуць нашы намаганні на

ўдзел у выбарчай барацьбе... Трэба, аднак, пачакаць апавяшчэння ардынацыі (праз тыдзень —).

1991-03-06.

Учора звачаўся я ў Варшаву і назад, усё роўна, што адбыўшы нейкае пакаранне. Некалі паабяцаў быў я журналісту Рэніку прыняць удзел ва ўніверсітэцкай дыспутцы на матывах майго інтэрв'ю ў часопісе езуітаў „Przegląd Powszechny” (— прыехаў і войт Бельскай гміны, Ігнацюк, наш неаўкраінец, і яшчэ той пазнаецца з Пасынак, Ліпскі (?) ...). Тэма, быццам з гэтых беластоцкіх „кур'ераў”. Пашумеў я там з паўтары гадзіны і, пакінуўшы аўдыторыю, пайшоў на беластоцкі цягнік (на шчасце, трапіўся мне Юрка Каліна, з якім прагаварыў усю дарогу).

Вярнуўся з Амерыкі Алег Латышонак (...).

1991-03-10.

(...) І яшчэ адна палёгка: ужо за мною тая ўсходнееўрапейская сустрэча, арг. Фундацыя Кунцэвіча ў Казімежы над Віслай (8—9.III.). Ух!

Не паехаў бы я ў той — прыгожы, зрэшты — Казімеж, калі б не пастаяў на гэтым... Стахвюк, падставіўшы аўтамашыну (свет дарогі). Зачытаў я ім тамака сваю ацэнку ўсходняй палітыкі сучаснай Польшчы, той жа тэкст, які напісаў на заказ арганізатараў зноў жа ўсходнееўрапейскага семінара, што адбудзецца ў палове месяца ў Варшаве, і на які не думаю ехаць (Сыскі ўзяў яго да друку ў мес. „Literatura”, а Ёнас — у „The Warsaw Voice”, важнейшыя ўрыўкі). Мой удзел у дыскусіі адбываўся ў настроі скандалу; Ст. Браткоўскі назваў мяне ворагам Польшчы, чым здзівіў нямала прысутных, якія — у кулуарах гэтага

прэс-асяродка ў яры Малахоўскага — віншавалі мяне з выступленнем. Стрэс быў, як халера! Але і знакамёты прэтэкст, каб больш не швэндацца на падобныя зборышчы, за якімі, відаць, стаіць нейкі ўсходні дэпартамент у Варшаве. Прыбронтаўся Скарадзінскі, як заўсёды п'яны; у фрустраванасці пахваліўся сваім экспертцтвам у Валэнсы (дастаў сто тыс. зл. за машынапісную старонку). Мелі месца іншыя знаёмствы, такія лішнія, і мне і нашай справе; Стахвюк ухаліўся за пару бізнесменаў, здаецца, талковых. А Барскі, надэклаваўшыся ў сваёй лаяльнасці Варшаве, хутка з'ехаў (спадабаўся Браткоўскаму і яго супольнікам).

(Працяг будзе)

Тлумачэнні:

— UOP — *Urząd Ochrony Państwa*, тайная паліцыя, утвораная на месцы колішняй *Shuzby Bezpieczeństwa*;

— Фундацыя Кунцэвіча, польскага эмігранта, пражываючага ў Канадзе; ён і блізкае яму асяроддзе зацікаўлены рацыяналізацыяй польскай палітыкі ў яе дачыненнях з Украінай і Літвой перш за ўсё, а таксама і з Беларуссю;

— Стэфан Браткоўскі, вядомы публіцыст і палітык з лагера былое „Салідарнасці”;

— „The Warsaw Voice” (Голас Варшавы), англамоўны часопіс для замежжа і замежнікаў у Польшчы;

— Багдан Скарадзінскі, вядомы публіцыст, які асабліва цікавіцца судносінамі палякаў з беларусамі, украінцамі, літоўцамі; аўтар нашумелай кніжкі „*Białorusini, Litwini, Ukraińcy: nasi wrogowie czy bracia?*”, якая з'явілася яшчэ ў падполлі, і мела потым перавыданні.

Урэшце беларуская мова ў Беластоку

У Беластоку будзе беларуская мова ў школах.

Ужо з сёлетняга новага семестра пачнуцца заняткі па беларускай мове ў IV Агульнаадукацыйным (спартыўным) ліцэі. Пакуль што будзе гэта прадмет для добраахвотнікаў. З новага навучальнага года беларуская мова набудзе статус прадмета замежнай мовы. Вучням будзе створана магчымасць здаваць экзамены на атэстат сталасці (матуру) з гэтага прадмета замест, напрыклад, англійскай ці нямецкай моў.

Ідэя арганізаваць гэтыя заняткі выйшла ад самое моладзі. Трэба адзначыць, што аўтары гэтай задумы належаць да звязу беларускай моладзі. Пакуль што запісалася толькі 12 вучняў. Сярод добраахвотнікаў ёсць не толькі беларусы. Адна полька родам з Граева будзе вывучаць гэты прадмет „z czystej ciekawości”.

Былі таксама і такія выпадкі, калі дзве дзёччыны спачатку запісаліся, а пазней прыйшлося ім выйсці. Аказваецца, што не дазволілі ім бацькі-беларусы.

— Ёсць у ліцэях нямала вучняў, якія нават да сваёй рэлігіі не прызнаюцца, — гавораць мне ліцэісты. — Дарэчы, урокі рэлігіі вельмі спрыяюць развіццю ўласных вартасцей. Многія між сабой размаўляюць на беларускай мове, нягледзячы на беластоцкія тэндэнцыі. Самая моладзь і настаўнікі ставяцца да гэтага нармальна.

Ідэяй увядзення беларускай мовы ў беластоцкія школы зацікаўлены таксама куратарыйныя ўлады. Плануецца, напрыклад, арганізаваць заняткі па гэтаму прадмету ў V Агульнаадукацыйным ліцэі. Аднак не хапае там саміх беларусаў, якія ажыццявілі б гэтую ідэю. У сённяшні час арганізаванню навучання беларускай мове спрыяюць таксама асветныя законы. І як слушна нехта заўважыў: „Праблема не ў законах, а ў нас саміх”.

Г. К.

12.02.1995 Ніва 5

Зорка

СТАРОНКА ДЛЯ ДЗЯЦЕЙ

Дарагія чытачы!

Напэўна ў час зімовых канікул будучь у вас цікавыя і незвычайныя заняткі. Ці будзеце гуляць у горадзе? Можа наведаеце вёску? А можа ўсё застанеца па-старому? Будзе цудоўна, калі напішаце пра свае канікулы ў „Зорку”. Самыя цікавыя тэксты надрукуем, а аўтары допісаў атрымаюць узнагароды.

Зорка



На перапынку ў бельскай „тройцы”.

Фота Г. Кандрацюк

3 гісторыі Беларусі

Легенда пра Высокае

У мінулым нашыя продкі не толькі змагаліся з ворагамі, але і з непакорнымі з’явамі прыроды, стыхіямі. Вельмі важнай справай было назначыць бяспечнае месца для пасялення. Звычайна глядзелі, каб побач цякла рака, каб месца было адпаведнае ў абаронным сэнсе. Таму найчасцей гарады і паселішчы ўзводзілі на высокіх, недаступных месцах.

Таксама пра Высокае існуе цікавае паданне.

У аднаго князя было тры сыны. Мужныя былі гэта ваякі, пра-

славіліся не раз у бітвах з ворагамі. Прышоў час, што старэйшы сын папрасіў бацьку: — Дазволь мне, отчэ, жаніцца, — і, вядома, ніхто не прэрэчыў такому жаданню.

І калі ў новай сям’і з’яўляліся дзеці, князь аддаваў частку сваіх зямель сыну. Неўзабаве і сярэдні князь захацеў жаніцца. Пры бацьку астаўся ўжо толькі наймалодшы. Ціха і спакойна было ў іх княстве. Людзі працавалі, множылі багацтва, жаніліся. Аднак жыццё мае свае правы. Паклікаў аднойчы князь свайго наймалодшага сына і кажа:

— Ведаеш, сыноч, гадаваў я вас, вучыў волю і незалежнасць бараніць. Дзеля вас супраць традыцыі пайшоў. Паводле яе

княжацкі стол трэба было перадаць старэйшаму, а я на ўсіх падзяліў. Цяпер глядзіце, жывіце між сабой згодна. Улада і багацце заўсёды гнеў і зайздрасць узбуджаюць. Калі памру, то пахавай мяне на Высокім грудзе і капліцу святую пастаў.

— Добра, бацька, усё зраблю, — адказаў малодшы.

У хуткім часе князь памёр. Пахавалі яго на тым жа Высокім грудзе, а магілу капліцай абнеслі. Прайшлі гады... Людзі сталі там узводзіць свае будыніны. І паселішча звалі Высокі груд. Пазней крыху паіншаму — Высокае.

Паводле
Аляксея Ненадаўца

Вераб’і рыхтуюцца да свята

У дзіравае каструлі
Што была ў маёй бабулі,
На храмым старым сабаку,
У Валожын з Пугачоў
Едзе дзесяць вераб’ёў.

Ім Максімка ўслед крычыць,
Просіць „Снікерсаў” купіць.
Вераб’і ж яго не чуюць,
Бо ўсе Шарыкам кіруюць.

Віктар Шніп

Пра канькі

(спецыяльна
з нагоды зімовых канікул)

Цяжка сказаць хто і калі першы коўзаўся на каньках. Першыя звесткі пра іх захаваліся ў англійскіх хроніках ад 1174 года. Гэта былі канькі са звярыных касцей. Пераважна рабілі іх з аленевых рагоў, ды шмаравалі іх дзеля гібкасці тлушчам. Прывязвалі канькі да ботаў скуранымі паскамі.

У XIII ст. у Галандыі з’явіліся драўляныя боты, да якіх былі прыкручаны палазы з металу. Так менавіта выглядалі „продкі” сучасных канькоў. Але ў многіх халодных краінах людзі яшчэ доўгія стагоддзі карысталіся касцянымі канькамі.

3-ка



Наталька Бабулевіч з Бельска.
Фота Міколы Ваўранюка

Беларускія народныя гульні

Воўк і авечкі

Выбіраюць з гульцоў пастуха і ваўка. Усе астатнія — авечкі. Пастух становіцца сярод хаты з качаргой у руках, каля яго навокал садзяцца авечкі, а воўк хаваецца за дзвярыма. Пастух пяс:

Пасу, пасу авечачкі
Недалёка ад рэчачкі.
Я пасу авечкі
Каля самай рэчкі.
Воўк за гарою,
Шэры за крутою.
Ваўка не баюся,
Кіем баранюся,
Качарэжжай адаб’юся,
Пайду й буду спаць.

Пастух адыходзіць убок і робіць выгляд, што спіць. Воўк кідаецца да авечак, хапае адну і разам з ёю ўцякае за дзверы. Усхапіўшыся, пастух крычыць:

— Ага-ту! Воўк авечку панёс...

Пастух выходзіць на сярэдзіну хаты і пяс сваю песню. Потым зноў ідзе спаць. Воўк зноў хапае авечку, і так працягваецца, аж пакуль не забярэ апошнюю. Тады пастух ідзе шукаць авечак і, стукаючы качаргой то на адзін бок, то на другі, кажа: „Воўчы след, авечы след, воўчы след, авечы след...” Падыходзіць да ваўка і пытаецца:

— Ці не бачыў, панок, маіх авечак?
— Не, не бачыў.

Авечкі пачынаюць паціху шумацець.

— А што ж гэта ў цябе шумаціць?

— Пчолы гудуць.

Пастух вяртаецца назад ды ідзе зноў шукаць авечак. Авечкі стукаюць.

— А што ў цябе стукае?

— Мае парабкі дровы сякуць.

І так далей, аж нарэшце авечкі пачынаюць блекатаць. Пастух убягае ў тую каморку і крычыць: „Ашкіра дамоў!” Заганяе іх у хату, пасля гэтага кліча ваўка ў лазню. Воўк пытаецца:

— А якія дровы?
— Бярозавыя.
— Не хачу, надта чадзяць.
Пастух кліча другі раз, воўк зноў пытаецца:
— Якія дровы?
— Асінавыя.

Воўк адмаўляецца, бо надта дымяць. Ажно за трэцім ужо разам, калі пастух кажа: „Дровы хваёвыя” — воўк згаджаецца, але, падышоўшы, пытаецца яшчэ:

— А сабак няма?

— Адна ёсць сучка ліхая і тая пад печкай здыхае, а сабака кісялём удавіўся.

Воўк выходзіць на сярэдзіну хаты і прысядае на карачкі, быццам мыецца. Пастух як крыкне:

— Цюцькі, кусіце!

Авечкі кідаюцца на яго. Воўк уцякае, яны даганяюць.

Пастух падыходзіць да ваўка і пытаецца:

— А што, воўча, надта яны цябе пакусалі?


— Ой, пакусалі.

— Хадзі ж цяпер будзем іх кусаць

Кідаюцца ўдваіх да авечак, тыя не даюцца.



Крыжаванка з песняй



1) магутнае дрэва ў Белаавежскай пушчы, 2) птушка-клекатун, 3) насякомае-крывасмок, 4) другі „А” або пяты „Б”, 5) ім гуляем у валејбол, баскетбол, 6) сяброўка пчалы. 7) стогн, 8) засцілаюць ім стол, 9) жанчына ў якой памёр муж, 10) збожжа, 11) ловіць мышэй.

Калі адгадаеце крыжаванку, у пазначаных клетках атрымаеца заглавак папулярнай песні. Тыя, што на працягу месяца дашлюць правільны адказ, атрымаюць кніжныя ўзнагароды.

3-ка

ПРЫГОДЫ МЫШКІ ПІК-ПІК

Запашэнне ў кумы

У Шніпаў-Рублеўскіх 1 мая 1993 года нарадзіўся быў Максімка. Спадарства Людміла і Віктар рашылі на куму запасіць цёцю Міру Лукшу з Беластока, рэдактара „Зоркі”. Веранічка ведала яе даўно — пазнаёмілася тады, калі дзяўчынка яшчэ нават не ўмела сядзець, а толькі ляжала пад коўдрай і вымаўляла „гу-гу”, а сям’я жыла ў бабы Галі, на менскай Кальварыі. Мышка прыехала разам з імі, на вуліцу Волаха, і закатаравалася пад шафкай у пакойчыку, які стаў Вераніччым, а дзе раней працавалі пісьменнікі — спачатку Васіль Зуёнак, а пасля Валянціна Коўтун. Вось куды трапіла Пік-Пік! У гэтым пакоі заўсёды начавалі госці. Некаторыя ў сне размаўлялі, іншыя храплі так, што падымалася на падлозе мышчынай норкі смецце! (Пік-Пік бачыла нават самога Сакрата Яновіча — у сне гаварыў пра нейкія Крынкі, а мышка дакранулася ўласна лапай да яго на галаве — так яе зацікавіў). Міра Лукша прывозіла ў Менск мышчыны партрэты, якія малявалі вучні беларускіх школ на Беласточчыне, чытачы „Зоркі”. Мышка не раз глядзела малюнк, захаплялася сваёй красой на партрэтах, на некаторыя трохі крыўдала (на тыя зусім-зусім падобныя да яе...). Пазнаёміцца бліжэй з самым рэдактарам „Зоркі” Пік-Пік збіралася даўно, але трохі саромелася, што не мае чаго даць у падарунку чытачам. Можа, напісаць нейкі верш для самых маленькіх?.. У Пік-Пік столькі ж талентаў, толькі трэба сесці і напісаць ці намаляваць...

Цёця Міра прыехала 1 мая, на першую Максімкаву гадавіну. Назаўтра мелі везці яго на ўрачыстасць на Нямігу, у царкву — хрысціць! У кухні рыхтаваўся пачастунак. Мышка ведала — пакуль дастане сваёй лапкай усяго гэтага смакоцця — хутчэй возьмуцца за ласункі цёця Люда, пульхная і вясёлая жонка шчупленькага дзядзькі-вайскоўца, будучага хроснага бацькі Максімкі, а і цёця Міра ўхопіць нямала, нягледзячы на сваю сціпласць. Вядома ж — госці, і для іх так завіхаюцца тата, мама і баба Галя, ды і Веранічка ім дапамагае. Такое свята рыхтуюць! Мама ўжо два дні і дзве начы не спіць — варыць, смажыць і вершы піша левай рукой...

— Ну, будуць хрысціць Максімку Максімкам, — думала Пік-Пік, ляжачы ў татавай пантофлі. — А я ж, здаецца, ня хрышчаная?! Хто ж у мяне — хросныя тата ды мама? Няма?! Ці былі? Не ведаю... Імя ж ней-

кае ў мяне ёсць, ды і нядрэннае. Ага, трэба скарыстаць момант, і папрасіць цёцю Міру: няхай адным махам хрысціць і мяне!

Цёця Міра адпачывала на Вераніччынай канапе, гартала дзіцячы часопіс „Кважды-Ква”. Мышка ўскараскалася на плед, кашлянула. Госця нават не звярнула вухам.

— Добры дзень! — Пік-Пік пастукала кіпцікам у старонку часопіса. — Што, хрысціць Максімку будзем?..

— А, гэта ты, Пік-Пік. Прыемна цябе ўбачыць! Будзем. Заўтра вялікае свята.

— Але. Ахрысціце ж і мяне!

— Ну, не ведаю... — задумалася цёця Міра. — Мышкі ж не хрысціянкі, тым больш — не праваслаўныя... Ды і жывёл не хрысціць, як людзей, ім клічкі даюць...

— Мне крыўдна, — уздыхнула Пік-Пік. — Мама чытала Вераніччы пра Хрыста, я чула: ён прыйшоў з неба на зямлю, каб выратаваць увесь свет. І мяне ж таксама. І іншых мышак. І Пепіту!.. Я хачу, каб абавязкова мяне заўтра ахрысцілі! Усё!

Назаўтра раніцай усе рыхтаваліся да выезду ў царкву. На вуліцы, хаця май, было марозна. Максімку апрагнулі ў столькі кашулек, кафтанікаў, швэдрыкаў, паўзуноў, шапачак, што сядзеў нерухома і толькі лыпаў вочкамі. Пік-Пік з пачышчанымі кіпцікамі і вусамі залезла ў кішэню Мірынага пінжака.

— Кажуць, бацюшка Грыгорый хрысціць па ўсёй поўнай цырымоніі, з акупаннем... — пачаў тата.

— Што за „акупанне”? — схмянулася Пік-Пік.

— Тры разы будуць акупаць голенькага Максімку ў хрысцільніцу, поўную вады, — шапнула ў кішэню цёця Міра.

— У якую ваду?! — віснула мышка. — Нашто?! Поўнасьцю?! Гольм? Чаму? У такі холад?! Я нікуды не еду! — і Пік-Пік кумільгом з’ехала па спадніцы на падлогу. — Едзьце без мяне, я папільную нашу хату. Столькі добра на сталах, шкада будзе, калі ўкрадуць зладзеі...

На жаль, дома застаўся яшчэ і тата. Ён, з мухалапкай у далоні, ганяў мух з тартоў. Мышцы, пакуль сям’я не вярнулася з Максімкам, удалося ўхапіць толькі пару разынак і лізнуць крэму.

— Зусім Максімка не змяніўся, хоць яго ў царкве памылі, — здзівілася Пік-Пік. — Але ёсць у яго столькі бацькоў — і родных, і хросных. А я нават сваёй мамы не памятаю... Можа, мяне ў капусце знайшлі?!

Цётка Міра

АНКЕТА

Шаноўныя дзеткі, калі хочаце, каб „Зорка” была вашым найлепшым часопісам, мусіце памагаць ёй сваёй актыўнасцю. Калі ласка, запоўніце і дашліце гэтую анкету ў „Зорку”. Прыемна будзе, калі ў анкетце возьмуць удзел настаўнікі і бацькі, якія сваім дзецям чытаюць „Зорку”.

Сярод удзельнікаў разыграем узнагароды.

1. Як даўно чытаеш „Зорку”? *)

- а) адзін год
- б) больш года
- в) заўсёды

2. Папытай і напішы, чаму твае сябры і сяброўкі не падпісваюцца на „Ніву”.

3. Ці тэксты з „Зоркі” прыгодны табе? *)

- а) у школе
- б) сярод сяброў
- в) у хаце

4. Што табе найбольш падабаецца ў „Зорцы”?

5. Што табе не падабаецца ў „Зорцы”?

6. Якія ў цябе заўвагі, пажаданні адносна „Зоркі”?

7. Што думаеш пра тое, што час ад часу на 7 старонцы друкуюцца тэксты для моладзі і старэйшых вучняў?

Імя і прозвішча: _____

Клас: _____ Год нараджэння: _____

Адрас: _____

*) Адказ падкрэсліць.



Вучні з бельскай „тройкі”.

Фота Г. Кандрацюк

Вясёлы куточак

Алесь пытаецца маці:

— Мама, я вельмі хачу пахудзець, скажы што мне рабіць?
— Трэба рашуча круціць галавой.
— І гэтага хопіць?
— Пэўна, тады як частуюць цябе цукеркамі, шакаладамі, тортамі.

Янка спазніўся ў школу.
— Што здарылася? — пытаецца настаўніца.
— Няшчасце. Найперш наша мама забыла ключы ад кватэры ў гаражы, ключы гэтыя ў машыне, а машына стаіць у гаражы.

Віця прызнаецца Марку.
— Ведаеш, калі я здзісніў адно акрыццё, маё жыццё зусім адмянілася. Бацька ўжо не называе мяне „дур-

нем”, „гультаём”, „невукам”.

— Што такос здарылася?
— Я нядаўна знайшоў школьнае пасведчанне майго бацькі з сёмага класа.

Дзядуля апавядае свайму сябру:
— Учора я ўпершыню пабачыў свайго наймалодшага ўнучка. Ён тоўсты, лысы, бяззубы, раз-пораз хапае за бутэльку.
— Страшна! А колькі ж гадоў яму будзе?
— Толькі тры месяцы.

Настаўніца польскай мовы правярае дамашнюю працу Міколка.
— Гэты почырк я бачыла ў твайго бацькі.
— Бо я ў таты пазычаў аўтаручку, — тлумачыўся Міколка.

3-ка



Заняткі на фізкультуры ў бельскай „тройцы”.

Фота Г. Кандрацюк

12.02.1995 Ніва 7

У Драгічыне калядна

Працяг са стар. 1

ўсягодругі раз, алеэфект быў несуразмерны. Шкада, што не адважыліся прыехаць паўлаўскія дзеткі, якія таксама рыхтаваліся да агляду.

Прыемна было, што людзі падыходзілі да „Нівы“ і дзяліліся сваімі перажываннямі. А, Божа мой! Ледзь даехалі, расказваюць жанчыны з Агароднічкаў. Добра, што наша новая бурмістрыня такая зычлівая. Калі не выйшла з службовым самаходам, без слова згадзілася заплаціць за нанятую прыватную машыну — абы „Журавінкі“ даехалі на агляд!

Ну, як? — пыталі з непакоем людзі з калектыву ў Паўлах. Вельмі хваляваліся яны, але зусім непатрэбна. Вельмі добра, адказвала я ім і гаварыла, вядома, праўду. Але і па іхных тварах відаць было, што задаволеныя сабою.

А ведаеце, колькі я „Ніў“ з календаром заказала? — пытаецца Ніна Грыгарук з Курашава. Сорак штук. Ёсць да адной прадала.

Юрка Якімюк, дырэктар Чыжоўскага ГОКУ, дае мне новы нумар „Чыжоўскай газеты“.

І з маладым псаломшчыкам Янам Бураносам з Рыбалаў (спяваў з кіраваным ім маладзёжным хорам), з якім



Усяго другое выступленне паўлаўскага калектыву — і адразу ў лаўрэаты!

мыдагэтуль сустрэліся ўсяго адзін раз, ды і то выпадкова, гаворым, як са старым знаёмым. Бо і справы для нас аднолькава важныя. Вось Заблудаўскі гмінны асяродак культуры прызнаў нарэшце Рыбалам нейкія сродкі. Будучы ізноў спяваць „Хлопцы-рыбалоўцы“!

Яшчэ прыемная размова з Антанінай Дацюк з вёскі Буякі, што ад Драгічына ў шасці кіламетрах. Чаму заспявала па-польску?! А ў нас тут, кажа, усе так, шляхта! Як заеду ў свае родныя Бацікі-Бліжэйшыя, дык там удосталь

па-свойму нагаваруся. Антаніна Дацюк тут надта вядомая, у яе добры голас, нягледзячы на звыш 70-гадовы яе ўзрост. Вельмі хацела б яна заспяваць у конкурсе „Беларуская песня“!

Больш сямі гадзін працягваўся агляд каляднай песні ў Драгічыне. Каардынаваў імпрэзу Ваяводскі асяродак анімацыі культуры ў Беластоку ў асобах Сцяпана Копы і Юзафа Зыські. Усім кіравала Уршуля Тамасік, дырэктар Гмінна-гарадскога асяродка культуры ў Драгічыне. Нягледзячы на мітусню, вельмі цешылася, што менавіта іх выбралі на месца такога свята.

А як цешыліся мясцовыя людзі, калі нашы калектывы, пасля выступлення, паехалі па вёсках калядаваць! Вядома, што значыць пачуць сваё роднае слова, зразумець, што ты тут не адзін, што жывучае ў народзе трымаецца моцна...

На міжваяводскі агляд у будучым годзе паседуць беларускія калядныя калектывы „Красуні“ з Краснага Сяла і калектывы з Паўлаў. Пра гэтыя другія калектывы член журы, дырэктар Ваяводскага асяродка анімацыі культуры Казімір Дэркоўскі сказаў: „Гэта наша адкрыццё. Разовец!“ А я цешуся, што мы яго ў „Ніве“ адкрылі хоць на пару тыдняў раней.

Ада Чачуга
Фота аўтара



„Журавінка“ з Агароднічкаў не было з кім пакінуць у хаце „дзіцяці“.

Каб я быў Сорасам

Працяг са стар. 1

— Давайце пагаворым пра вясельшчыя справы. Каго мы ў гэтым годзе пабачым на фестывалі?

— Бачыце, гаворым якраз у такі час, калі яшчэ самі не ведаем. Мы вызначылі тэрмін, да якога чакаем заявак — да лютага. Але, вядома, калі якая заяўка пару дзён спозніцца, яе таксама будзем разглядаць. Хацелася б толькі, каб сапраўды быў ён, як і мінулагадні, поўнасю міжнародны, ва ўсіх катэгорыях.

— А ці паміж удзельнікамі знойдзецца месца для простых вясковых хораў? У пачатку фестывалю заўсёды быў адведзены адзін дзень, на якім прэзентаваліся хоры з вясковых прыходаў.

— Калі ў мінулым не было такога дня, дык гэта абазначае, што не было ахвотных вясковых хораў паказацца на нашым фестывалі, або не было ў мяне часу і магчымасці падшукаць іх і пераканаць да ўдзелу. Мы абсалютна ніколі не адмаўляліся ад удзелу ў фестывалі вясковых хораў. Заўсёды вітаем усіх выканаўцаў з сапраўднай радасцю. Калі б я мог толькі параіць нешта, дык скажу, што неабавязкова вясковым хорам парывацца на вялікі філарманічны рэпертуар. Іх багацце ў

чым іншым. Якраз у захаванні арыгінальных напеваў. Так як у мінулым годзе выступіў калектыв з Яробіна са Славаччыны. Як заспявалі яны на два галасы, не было ніякіх сумненняў, што атрымаюць узнагароду. Вось да такой формы я заахвочваў бы нашых вясковых пеўчых.

— Што новага прадбачаеца на сёлетнім фестывалі?

— Калісьці арганізавалі мы падчас фестывалю семінар для дырыжораў. Думаем да гэтага вярнуцца. Гаварыў я з дырэктарам Цэнтральнага асяродка анімацыі культуры ў Варшаве і ён з ахвотай у нечым такім супрацоўнічаў бы. Абяцаў нават узнагароду для арганізатараў, для аніматараў культуры, якія працуюць каля фестывалю. Такі семінар, у якім прынялі б удзел каля 30 дырыжораў, прафесійных музыкі, прафесары музычных школ, члены нашага журы, мог бы быць вельмі карыснай формай абмену думкамі пра царкоўную музыку. Планаваў намі тэма такога семінара: „Праблемы выконвання царкоўнай музыкі“.

Таксама ўдзельнікі фестывалю не абмяжуюцца толькі выступленнем у Саборы Св. Тройцы, але таксама будуць ездзіць з канцэртамі па ваколіцы. Можна так здарыцца, што вясковыя хоры пакажуцца ў Беластоцкай філармоніі, а прафесіянальныя хоры заспяваюць перад жыхарамі Чыжоў ці Чаромхі. І ў гэтым таксама заключаецца прывабнасць нашай імпрэзы. На такую форму пагаджаюцца ўсе выканаўцы. Я яшчэ не спаткаўся, каб якія прафесіяналы адмовіліся выступіць перад вясковай публікай, або казалі, што для іх гэта

не гонар.

У гэтым годзе ўпершыню да арганізацыі фестывалю падключылася міжнародная арганізацыя праваслаўнай моладзі *Сіндэсмас*. У іх багатыя кантакты па ўсім свеце, нават у экзатычных афрыканскіх краінах. Праз іх пасярэдніцтва інфармацыя пра наш фестываль разыдзецца яшчэ па шырокіх кругах. Але і мы робім што можам. Я, для прыкладу, нядаўна быў у Італіі, прабаваў завязаць кантакты. Паглядзім, можа з гэтага што ў будучыні выйдзе карыснага. І мушу тут пахваліцца, што неадменны старшыня нашага журы прафесар Рамуальд Твардоўскі атрымаў нядаўна прэстыжную ўзнагароду ад швейцарскага саюза дырыжораў. Гэта таксама, пасярэдня, і наш гонар, бо прафесар Твардоўскі зросся ўжо з нашым фестывалем. З'яўляецца яго неадлучнай і вельмі істотнай часткай. Ён расслаўляе наш фестываль, як у краіне, так і за мяжой.

— Дзякую за размову. Жадаю поспеху і як найлепшых духоўных уражанняў Вам, усім удзельнікам ды глядачам.

Гутарыў Мікола Ваўранюк

*) Ужо калі гэтае інтэрв'ю было здана ў друк, атрымаў я інфармацыю, што Гайнаўская гарадская рада змяніла сваё першапачатковае рашэнне і на XIV Міжнародны фестываль царкоўнай музыкі прызначыла 180 мільёнаў злотых (старых).

Тамара Тарасевіч у Варшаве

24 студзеня г.г. роўна ў 18.00 выставачная зала ў ДOME рускай культуры запоўнілася любіцелямі мастацтва. Кіраўнік аддзела культуры Аляксандр Хахлоў ва ўступным слове прывітаў прадстаўніка Пасольства Рэспублікі Беларусь д-ра Мячэслава Часноўскага, усіх гасцей і крыху спазніўшагася праф. Анджэя Стэльмахоўскага. Прамоўца падкрэсліў, што выстаўка сарганізавана стараннем Дома рускай культуры і Варшаўскага аддзела Беларускага грамадска-культурнага таварыства з асаблівым заахаваннем Галены Анішэўскай.

Тамара Тарасевіч, вітаючы прысутных, падзякавала за зацікаўленне яе мастацтвам. Асабліва сардэчна прывітала мастачку Марыю Анто, якая адкрыла яе талент і стала пратэктарам мастацкай дзейнасці Тамары.

Т. Тарасевіч — жыхарка Белавежы — гэта ўвасабленне скромнай ветлівасці і задуманнасці. Ад 1988 г. здолела яна напісаць 200 карцін, частку якіх можна пабачыць у яе прыватнай галерэі ў Белавежы на вул. Парковай. Семнаццаць персанальных выставак у Польшчы і ў Беларусі (Гродна, Віцебск, Мінск), удзел у двух калектывных выстаўках, першая ўзнагарода ў аглядзе непрафесіянальнага мастацтва гайнаўскага рэгіёна, шматлікія карціны ў музеях і прыватных калекцыях у Польшчы, Беларусі, Францыі, Галандыі, Канадзе, ЗША, Нямеччыне і ў Вялікабрытаніі ўчынілі яе вядомай у свеце мастацкага жывапісу.

„Імпрэсіі Белавежскай пушчы“ — такі заглавак выстаўкі поўнасю адпавядае тэме і духу творчасці мастачкі. Як сама заявіла, інспірацыяй яе мастацкай працы з'яўляецца пушча, з якою яна жывая ад дзяцінства. Сужыццё з прыродаю, умеласць назіраць за працэсамі прыроды выклікаюць суб'ектывныя незалежныя адчуцці мастачкі, уплываюць на ўражанні, якія працякаюць у кампазіцыях і розных формах вобразаў дзе-якіх прыбліжаных да казачнага свету, бачанага ўяўленнем аўтаркі, але і не аддаленага ад рэалізму.

У адрозненне ад рэалістычнага жывапісу, які дакладна адлюстроўвае фрагменты прыроды, Тамара не прыдае асаблівага значэння падрабязнасцям, хіба што нейкі элемент яе твора з'яўляецца асноўнай мэтай зацікаўлення. Напрыклад, у карціне „Венерын чаравічак“ наўмысна з перабольшаннем выэкспанавана гэтая кветка на фоне лесу, каб звярнуць увагу на яе і прадухіліць пагрозу гібелі.

Назіраюцца неардынарныя асаблівасці і ў кветачных ці раслінных кампазіцыях, твораных таксама ўяўленнем. У асноўным, аднак, спецыяльныя эфекты мастачка стварае праз адпаведную каларыстыку і разнароднасць формаў. У палатне „Крык дрэў“ насычанасць вострымі чорнымі і чырвонымі колерамі ды багаціць формаў і ўкладу фігур пацвярджаюць ідэю пратэсту супроць дэструкцыі прыроды. У іншай карціне, на якой віднеецца фрагмент старога лесу, уяўленая аўтаркай форма дрэў ды насычанасць жоўта-зялёнымі колерамі ўношае старасць раўназначную з прыбліжэннем скону. Увага прысутных засяроджвалася між іншым на сельска-падляшскім краявідзе са стагамі ці на даліне з бусламі.

Ідэі творчасці Тамары Тарасевіч — пашана прыроды, турбота за яе, абарона перад знішчальнымі ўздзеяннямі цывілізацыі — прамаўляюць да пачуццяў і розуму людзей, ды праблі ўжо сцяжынкі ў шырокі свет і заслугоўваюць на распаўсюджанне.

Янка Жамойцін

Ужо ёсць

Апошнім часам шмат асоб заходзіла ў рэдакцыю „Нівы“, пытаючыся пра кніжкі Надзеі Артымовіч. Усіх зацікаўленых інфармуем, што маем ужо зборнікі вершаў Надзеі Артымовіч „Дзверы“ і „Сезон у белых пейзажах“.

Стрэчанне Гасподне нашага Ісуса Хрыста

Кандак: Ты ўлонне Дзявічае Сваім нараджэннем асвятіў і рукі Сымонавы дабраславіў, папярэдзіўшы, як належалася, і сёння збавіў нас, Хрысце Божа; спыні войны між людзьмі і ўмацуй праваслаўных хрысціянаў, тых, што Ты палюбіў, адзіны чалавекалюбны.

15 лютага (2.02 па старому стылю) адзначаем адно з вялікіх дванадзесятых свят — Стрэчанне Гасподне. Нягледзячы на назву — гэта багародзічнае свята. Згодна з яўрэйскім законам кожнага першароднага сына трэба было прынесці ў храм на саракавы дзень пасля нараджэння. Быў гэта свайго роду сімвал прысвячэння дзіцяці Богу, а заадно і ахвярапрынашэнне. Абычай гэты звязаны з выратаваннем першародных сыноў перад выходам з егіпецкай няволі. Божая Маці разам з Іосіфам прынеслі Богамладзенца Хрыста ў Іерусалімскі храм і ахвяравалі двух галубоў.

„А калі скончыліся дні ачышчэння іх па закону Майсеяву, прынеслі Яго ў Іерусалім, каб прадставіць перад Госпадам, як сказана ў законе Гасподнім, каб усякае дзіця мужчынскага полу, разрываючае чэрава, было ахвяравана Госпаду (Вых. 13, 2) і каб прынесці ў ахвяру, як сказана ў законе Гасподнім, дзве гарліцы, ці двое галубянятак. І вось быў у Іерусаліме чалавек, на імя Сімяон. Быў гэта муж справядлівы і пабожны, чакаў пацяшэння Ізраілявага; і дух Святы быў на ім. Яму

было прадказана Духам Святым, што ён не ўгледзіць смерці, дакуль не ўгледзіць Хрыста Гасподняга. І прыйшоў ён па натхненню ў царкву. І, калі бацькі прынеслі Дзіцятка Ісуса, каб выканаць над Ім законны абрад, ён узяў Яго на рукі, багаславіў Бога і сказаў: Цяпер адпускаеш слугу Твайго, Валадару, па слову Твайму, з мірам; бо бачылі вочы мае, спасенне Тваё, якое Ты прыгатаваў перад абліччам усіх народаў, святло для асветы паганцаў, і славу народу Твайго Ізраіля.

Язэп жа і Маці Яго дзівіліся сказанаму аб Ім. І багаславіў іх Сімяон і сказаў Марыі, Матцы Яго: вось, ляжыць Гэты на ўпадак і паўстанне многіх у Ізраілю і на знак, якому працівіцца будучы, і табе самой меч пранікне ў душу, — каб



ІКОНЫ

Частка XXI

У чэрвені 1991 года я наведаў мястэчка Гарадок. У гэтай мясціне могільнік знаходзіцца пры царкве. Якраз на гэтым могільніку сустрэў я прыблізна васьмідзесяцігадовую жанчыну, з якой уступіў у размову. Мая субяседніца, выслушаўшы мае ўводныя словы, ахвотна пачала размову, заявіўшы наступнае:

„Гаварыць то я з вамі пагавару ахвотна, але назвіска то я вам сваго не падам. Вы відно дзеннікак і зараз возьмеце перакруціце тое, што я скажу і надрукуеце ў газэці. А пасле гэтаго, то будучы з мяне смяяцца і суседзі, і знакомы. А нашто мне гэта патрэбна?”

А тое, што вы гаворыце пра іконы дзераўляны, каб іх значыцца не прадаваць і не міняць на новыя, то вы гаворыце па крайняй меры на дзесяць лет запозна. Няма ўжо гэтых іконаў у нашых людзей. Даўно няма. Розныя жулікі, як плойма круціліся па Гарадку і па вёсках і выдурвалі ад людзей дзераўляныя іконы. Да вайны і пасля вайны то такіх іконаў у людзей было вельмі многа.

От, вы толькі паглядзеце, якая тут царква стаіць. А вы ведаеце, хто яе збудаваў? А збудаваў яе калісьні бацюшка, а цяперашні мітрапаліт усяе Польшчы Васіль Дарашкевіч. Ой, што гэта за чалавек быў. Божа, мой Божа. Цяпер то ўжо няма такіх людзей. То ж ён дзень і ноч як вол працаваў. І каменне валачыў, і цэмент мяшаў, і цэгля на плечах насіў. Знаеце, быў такі ўпадок. Зімою разваліліся яму чаравікі, ну то ён пайшоў да шаўца. Той паглядзеў на гэты чаравікі і кажа: „Знаеце, бацюшка, вы чаравікі свае моцно знішчылі. Я іх па крайняй меры паўдня буду ладаваць”. А бацюшка гэтаму шаўцу кажа: „Ну так і што, делай пол дня”. А шавец яму адказвае: „А як жэ бацюшка вы пойдзеце на плебанію, то ж на дварэ снег і мороз.

Можэ я вам дам якісь свае чаравікі”. А Дарашкевіч яму на гэта: „Ты не забойся такімі пустякамі, я дойду босяком”.

Сказаў так, зняў чаравікі і пайшоў па снягу босы дахаты. От, бачыце, які гэта быў чалавек. То ці вы дзесь бачылі цяпер такіх духоўных? На машынах заграўных ганяюцца, канькі п’юць, можа па дваццаць пар абутку маюць. А бачыце, Дарашкевіч па снягу, усё адно як Хрыстос па вадзе, хадзіў. Цяпер народзіцца дзіця, трэба хрысціць — давай мільёны, дарасце, хоча жаніцца — давай мільёны, памрэ стары — давай мільёны. А пасле вайны ніякіх мільёнаў у людзей не было. Ну і на гэту нашу царкву то людзі нават калі б і хацелі, то не мелі з чаго даваць. А калі і давалі, то вельмі мало. А то ж бацюшка Дарашкевіч усё ж царкву збудаваў і то якую! Уся яна потам Дарашкевіча прапітана. Ён то ўсё адно, што святы апостал.

Ну, але вы мяне пра іконы пыталі. Хочаце ведаць, што іконы значылі для мяне ў маім жыцці. То я вам скажу, я ж праваслаўны чалавек. У праваслаўных людзей то заўшэ былі іконы па хатах. Мы ж з іконамі радзіліся, з іконамі выходзілі замуж чы жэніліся і з іконамі уміраем. Так было і так наразе ёсць, а як яно будзе ў пшышлосці, то ніхто не ведае. Мы, бачыце, слабы народ. От, гляньце на палякаў. Яны ж ад свае веры ніколі не адступяць, а мы, абы-што. Не толькі дзяўчата праваслаўныя выходзяць за католікаў, але і нашы хлопцы перахрышчваюцца, калі жэняцца з палячкамі! То вядома, што такі пярэхрыст павыкідае праваслаўныя іконы на сметнік і абвесіцца каталіцкімі.

А аб гэтых дзераўляных іконах то я вам яшчэ штось цікавае скажу. У нас тут калісь быў доктар. Па-нашаму гаварыў і многім людзям памог, добры быў доктар. Але і выпівала то ён быў добры. Трэба сказаць, што ўсе начальнікі ў нас то калісь дабраліся як гарбузы ў гародзе: доктар — п’яніца, войт — п’яніца, парціёны сакратар — п’яніца і камендант — п’яніца. Скрынкамі водку валачылі. Аднаго

выявіліся памышленні многіх сэрцаў.

Тут была таксама Ганна прарочыца, дачка Фануілава, з калена Асіравага; была яна ў вельмі старым веку, з мужам ад дзявоцтва свайго пражыла сем гадоў, удава гадоў васьмідзесяцёх чатырох, якая не адыходзіла ад царквы, постама дзі малітваю служачы Богу дзень і ноч. І яна ў той час прыйшоўшы славіла Госпада і гаварыла аб Ім усім, што чакалі выбаўлення ў Іерусаліме. І калі выканалі яны ўсё па закону Гасподняму, дык вярнуліся ў Галілею, у места сваё Назарэт”. (Лук., 2: 22-39).

Гэта свята выводзіцца з Іерусаліма, дзе было яно вядомае ўжо ў IV стагоддзі і адгэтуль распаўсюдзілася на іншыя лакальныя Цэрквы. Прыклад Прасвятой Дзевы Марыі, якая выканала ўсё, чаго патрабаваў закон, ставіцца нам як узор выконвання прынцыпаў і абрадаў Святой Царквы, а заадно напамінае, што мы ахвяраваны Богу, якому мы павінны прынесці свае душы і цely. Святыя Сімяон і Анна таксама з’яўляюцца нам прыкладам. Цераз Св. Сімяона Царква паказвае, што суцэна і збавенне павінны мы знаходзіць у Хрысце, аддаючы яму сваё жыццё. А прыклад Святой Анны сведчыць аб тым, што мы як мага найчасцей павінны хадзіць у царкву і прыносіць Госпаду малітву і пост.

На аснове гэтага здарэння з жыцця Ісуса Хрыста быў устаноўлены абрад увацаркаўлення, які называюць таксама ўводам або ўводзінамі.

С.Н.

Святыя Цудатворцы і Бяссрэбранікі Кір і Іаан і Мучаніца Афанасія

Святы Кір нарадзіўся і выхаваўся ў Егіпце ў вядомай на ўвесь свет Александрый. Па прафесіі быў ён лекарам, які бясплатна лечыў хворых пры дапамозе тадышніх медыкаментаў і зёлак, а таксама аздараўляў сілай веры і малітвы. Апрача цялесных хвароб лечыў ён таксама і духоўныя. Грэх — інакш хвароба душы — надта часта бывае прычынай хваробы цела, якую дапускае Бог як пакаранне за грахі. Павучаючы ў гэты спосаб хворых і прапаведуючы Евангелле, Св. Кір многіх язычнікаў прывёў к Богу і ўчыніў іх хрысціянамі. У гэты час, пры імператары Дыялектыяне, праводзіліся вялікія ганенні на хрысціян і Кір прымушаны быў уцякаць з Александрый. Пагражала яму небяспека за яго дзейнасць. Ягонны ўцёкі ў Аравію не былі выкліканы страхам, але жаданнем у далейшым служыць бліжнім і словамі Ісуса Хрыста, каб уцякаць у іншае месца, калі будучы праследаваць (Мф., 10:23).

У Аравіі Св. Кір прымае манаскі пострыг і атрымоўвае ад Госпада дар здзяйснення чудаў. Пакідае ён тады традыцыйнае лячэнне і пачынае аздараўляць людзей сілай сваёй малітвы. Многія людзі, дзякуючы Кіру, сталі тады хрысціянамі.

У той час у Эдэсе — горадзе ў Кілікіі ў Малой Азіі — жыў Іаан, хрысціянін, які служыў у арміі. Калі пачаліся ганенні на хрысціян, пакінуў ён сваю службу, бліжніх, багачце і падаўся ў Іерусалім. Праз нейкі час даведаўся пра Кіра, слава якога разышлася шырока, і пажадаў пабачыць гэтага святаго мужа. Падаецца ён у Аравію, знаходзіць яго і застаецца пры ім як сведка яго чудаў і пераймальнік святаго жыцця. У той жа час у горадзе Ніжні Канап у Егіпце ў турму ўкінулі жанчыну, імя якой было Афанасія, разам з дочкамі — Феакціяй, Феадокіяй і Яўдокіяй. Пабыўка ў турме і катаванні мелі давесці да адрачэння ад хрысціянскай веры.

Кір і Іаан, пачуўшы аб гэтым, хутка падаліся ў гэты горад, каб падтрымаць веру і сілы святых пакутніц. У турме падбадзёрваюць Афанасію і яе дачкі, прыдаюць смеласці перад непазбежнымі пакутамі ў імя Хрыста. Упраўляючаму горадам неўзабаве данеслі аб двух незнаёмых вандроўніках, якія навучалі аб Хрысце. Прапаведавалі яны не слухаць імператарскіх загадаў, не пакланяцца бажкам, але пакідаць язычніцтва і прымаць хрысціянства.

Неўзабаве Святых Кіра і Іаана злавілі і пасадзілі ў турму. Потым прывялі Афанасію з дочкамі і на іх вачах сталі катаваць святых мужоў. Ганіцелі хацелі такім чынам запалохаць жанчын і прымусіць, каб яны адракліся веры ў Хрыста. Кір і Іаана катавалі ў пачварны спосаб, але богабаязная маці са сваімі дзецьмі не перапалохалася чакаючых іх катаванняў. Тады развязалі святых мужоў і сталі здэквацца над Афанасіяй і яе дочкамі. Яны, аднак, з Божай дапамогай, мужна перанеслі пакуты і праследавацелі, калі не дасягнулі задуманай мэты, адсеклі ім галовы мячамі. Неўзабаве таксама загінулі Кір і Іаан, якія не адракліся Хрыста. Здарылася гэта 31 студзеня (13.02 па новаму стылю) 311 года.

У той дзень, разам з ушанаваннем памяці Святых цудатворцаў і бяссрэбранікаў Кіра і Іаана, Царква ўшаноўвае таксама памяць Святых Мучаніц: Афанасіі і яе дачок — Феакцісты, Феадокіі і Яўдокіі.

С.Н.

Алесь Барскі

12.02.1995 Hiba 9



БАРЫС РУСКО Пастка

I
Маўчыць цішыня.
А палююць,
каб жыць,
каб мець,
каб даказаць,
каб зразумець,
каб убачыць,
каб забіць,
каб здабыць,
каб змяніць —
для сябе,
для іншых,
з мэтай,
без мэты,
на яве
і ў сне,
свядома,
падсвядома,
з аблавай
і без аблавы.

II
Шнурок жэмчугу абмотвае шыю,
а малюскі памерлі.
Б'юцца хвалі аб бераг пануры,
нясуць яны боль памірання;
а ён гайдае шлюпку лаўцоў
жэмчугу,
а ногі скачуць на паркеце.
Жэмчуг — віноўнік забойства.

III
Вочы памутнелі,
мозг пажырае катаракту,
чалавек авалодвае нотамі паўзучай
вібрацыі,
імкнецца скласці сваю музыку
і сыграць на раялі ўсёабдымным.

IV
Короткая кашулька на дзіцяці.
Дрыжыць ад холаду,
ад няласкі,
ад страху.
А маці бяду прадзе,
а бацька кульгавы.
Дзіця ў калысцы пра лёс пакутны
думае:
як тут змяніць яго,
як паказаць сябе
бацькам і свету.
А горб расце,
нараст бюссэнсіцы ў жыцці.

V
Над прорвай птушка звіла гняздо.
І слухна.
Бо хто без крылаў дастане яе.
Расце птушаня на адкосе гары
без страху,
і пер'е блішчыць, як адзенне
манекеншчыцы.

VI
Аблаву рыхтуе стары,
бо не дагоніць чарапаху,
і лянівы, якога лыжкай корміць
прыслуга.
Аблаву рыхтуе немац хцівая
і прага знявечанага ўсведамлення.
На зямлі ляжаць маладыя дубы.

VII
Палююць на сонца,
на жыццё,
на міраж,
на мазню —
са скрыгатам зубоў,
па неабходнасці,
з паходняй у руках,
з аргументамі вуліцы,
у масцы на твары.
І таюць шэрагі
ад укусаў,
ад удараў,
ад зроку,
ад слоў,
ад памяці,
ад пажаданняў
і ад адкрыццяў.
І няма на сталё лячэбнай вады
з чашы розуму.

Сум і радасць

Прышлі калядныя святы. Старая Верка цешыцца, што дажыла свята, але еўшы вячэру, засулавала.

Ці ж яна думала, што на старасць чакае яе самота? Калі была дзеўкай, у іх доме было дзесяць чалавек. Калі замуж пайшла — пятнаццаць. Пайшлі дзеці. Было іх шасцёра. Мужавы сёстры пачалі адна за адной выходзіць замуж. Людзей у хаце аднак не паменшала — сталі браць жонак браты, нараджаліся ў іх дзеці, і так таўкліся аж да апошняй вайны. А пасля стала ўсё іначай — двух дзевераў паехалі ў СССР, двух — у Прусію, адзін завёў гаспадарку ў суседняй вёсцы. Дзеці пасля пачатковай школы пайшлі ў сярэднія, сталі на працу ў гарадах. Завочна пакончылі вышэйшыя ўстановы, павыязджалі на захад Польшчы. Прыязджалі ўсе дамоў на большыя святы, летам у вёску прысылалі дзяцей адпачываць.

Калі ўнукі сталі дарослымі, пачалі жаніцца ды выходзіць замуж, памёр ад інфаркта стары Антось. Пару гадоў гаспадарыла Верка адна, аж знядужала. Адала дзяржаве сваю зямлю за пенсію. Пастарэлыя ўжо дзеці ўсё наведвалі яе ў святы разам са сваімі дзецьмі, але на канікулы не было каму да яе прыязджаць.

Калі змяніўся дзяржаўны лад, усё радзей Верчыны патомкі наведвалі родную вёску. Дарага, казалі, білеты каштуюць, а на ўласнай машыне — яшчэ даражэй. Кожны толькі думае каб хоць неяк выжыць. Верцы таксама нялёгка адкласці са сваёй пенсіі, каб нешта і дзецям даць. Унучкі працуюць на прыватных фірмах, а там трэба налягаць на работу, каб яе не страціць, а ў водпуск пускаюць не тады, калі ты хочаш, але так, каб было выгадна ўласніку. Працуе чалавек па 10 гадзін у суткі. А праўнукаў да бабы не высылаюць, бо замалыя яшчэ, ды і дарога дарагая нейкая.

Дзед Вандал у роднай вёсцы

Ішоў я сабе памалу з вёскі, дзе нядаўна набыў хатку, на чыгуначную станцыю ў С., цераз родную вёску. Як рэдка якая, яна бурліць жыццём — народ будуюцца, нараджаюцца народу дзеці, разбудоўваецца школа, на вуліцах — новенькія аўтамашыны, жывыя пенсіянеры на веласіпедах, аўтобусы з горада прыязджаюць не парожнімі... Тэпаў я сабе памаленьку, падпіраючыся палачкай — выйшаў раней, не давяраючы ўжо ўласным сілам, і каб сёе-тое паглядзець. Што гляну — новыя твары, адны нечым нагадваюць мне ранейшых пажароў — унучкі пэўна іхнія ці праўнукі. Час-часом — твар добрага знаёмага, толькі нейкі такі... як тут сказаць... пастарэлы... Ат, сам чалавек не бачыць, што сам старэе, мізарнее, кожны дзень гледзячы ў люстэрка, голячы пасівелую шчэць, а тут на табе: вось Антон як у гадах пасунуўся, як гэта Гандзю з Горкі да зямлі прыгнула, нейкая малюсенькая зрабілася... А як шырока ставіць ногі Анатоль Канцавы!.. А калісьці мы з ім па старых вербах над Нарвай гойсалі...

— Золька, ты гэта, ці не ты?! — усклікнуў я, убачыўшы былое маё тайнае першае каханне, сіваю цяпер як галубка бабульку. Праўда, сучасна неяк трымаецца: над сівай грыўкай стаўбуніцца расцягнутая вязаная шапачка з кутасікам (пэўна, унучкава), на нагах выпалавелыя штаны ад спартыўнага касцюма з выпханымі каленямі і зляпаная чобаты, а на спіне — стары мужчынскі буры палітон, палатаны на локцях!.. Мая былая любая кінула на мяне вокам з-за акулараў і пачырванела, як падлетак.

— Ат, Вандал, тыбо, упраўлялася, то так проста ад кароў выбегла. Ведаеш, як то на вёсцы, кінеш адну работу, бярэшся за наступную... Не паспееш вачэй працерці. Я во, тыбанько, за кніжкаю іду да Нюры ў бібліятэку;

Вось час прыйшоў, га? У вёсцы — адны старэчы, ды амаль усе самотныя. Раз у год добра, калі да іх хтосьці загляне!.. Калісь, бывала, на першы дзень каляд збяруцца хлопцы і дзяўчаты і са звяздой і фанарамі ідуць калядаваць. Частку грошай на другі дзень давалі бацюшку, каб адправіў малебен за іх здароўе, а за рэшту рабілі забавы. Бядней было, ды веселей. Святкавалі тры дні, а на чацвёрты збіраліся дзяўчаты, вышывалі макаткі, прыходзілі хлопцы, ладзілі спевы, пачыналіся жарты.

Ад Каляд да Новага года нічога старога не латалі, бо казалі, калі гэтак рабіць — увесь год у старым хадзіць будзеш. А ад Каляд да „Трох Каралёў“ вечарамі нічога не рабілі, бо гэта „святыя вечары“.

На Шчодры вечар маладыя варажылі. Дзяўчаты абдымалі штыкеты, лічылі: пары ці лішка. Калі пара — тады дзеўка выйдзе замуж. Падбегалі пад вокны і пыталі, ці ісці, ці пасядзець. Калі быў адказ „ісці“ — дзеўка пойдзе замуж, а „пасядзець“ — пасядзіць яшчэ ў дзеўках. На Новы год вечарам ладзілі танцы.

На каляду перад „Тры Кролі“ ставілася ўрачыстая вячэра, як перад Раждствам. Зноў святкавалі тры дні. Пасля „Трох Кроляў“ хто ставіў кросны ды ткаў палатно, а хто яшчэ канчаў прасці.

Ай, моладзі было тады поўная вёска, а цяпер што? Хаты пустуюць. Усё наракаюць, што ў горадзе кепска, але ў вёску ніхто вяртацца не хоча: работы шмат, прыбытку мала.

— От! — амаль крыкнула Верка. — Не першыя ж святы адна святкую! Патомкі, хоць далёка, але жывуць! Напэўна, здаровыя — у лістах не скардзяцца на нейкія хваробы. Дзякуй Богу, што чарговых свят дачакала. Хто ведае.

Трохі адпачынку, а посьлей пайдзі на Усюночную. Пабачымся са знаёмымі з суседніх вёсак. Паўспамінаць ёсць што...

Аўрора

тэлевізар папсаваўся, то вечарамі чытаю...

Праўда, думаю, Золька заўсёды на ўроках пад партай трымала тоўстыя кнігі пра каханне, таму і школаў не пакончыла, і замуж выскачыла за першага, хто на забаве ў святліцы прызнаўся ёй у каханні (пра маю паэтычна-платанічную любоў я ёй сказаў, калі ўжо было запозна...).

— Вандал, ты ўжо так рэдка ў нас паказваешся... Даўно не бачыла, тыбо, але яшчэ някепска, так сказаць, выглядаеш. Толькі што моцна высах ты ад вучоных кніжак, бачу. Чула, што ў Б. ты хату купіў ці купляць надумайся. От, фанабэры вы, вучоныя, маеце. Маеш блёк у Беластоку, нашто табе на старыя гады цягнуцца ў гэту задрыпаную вёху?! Сядзеў бы сабе ў цяпле, кнігі чытаў, у кіно хадзіў... Каб мяне хто завёз у места, то хоць на старасць пажыла б, як чалавек, апрадулася б па-мястоваму... — Золька ўздыхнула, выцягнула з кішэні памятную хустку, выцёрла нос. — Во, тыбо, во я хвора, а доктара дзісь не маем, уцёк. Войт даў яму кватэру, мураванку з агародам, а той даў дуба. Вучоны чалавек у вёсцы не выжыве, не дасць рады.

Каля нас, пырскаючы размоклым брудным снегам, прамчаўся на веласіпедзе хлапчук з ранцом на спіне. Затармазіў на педаль.

— Мой праўнучачак! — ганарліва паглядзела на малаго Золька.

— Babciu, dokąd lecis? Znów po książkę? Wypożycz dla mnie coś o dinozaurach! Cześć!

— Jasne! Zrobione! Czouem! — бабля казырнула да свае шапачкі. — Nu to powiedz, Wandau, co u ciebie słychać? To ty jeszcze takśófkę się nie dorobił?

Вандал Арлянскі

Нязведанымі белавежскімі сцежкамі

Крыху беднаваты апошнім часам выбар літаратуры аб Белавежскай пушчы папаўняецца. Напрыканцы мінулага года паявіліся кніжачкі аб строгім запаведніку прыроды і прыродазнаўчым музеі, а вось, са студзеня г.г. можна ўжо купіць чарговае выданне п.з. „Zabytki kultury materialnej Białowieżskiego Parku Narodowego”, напісанае дырэктарам БНП Чэславам Аколавам.

Кніжачка, як сведчыць сам яе заглавак, прысвечана справам, якім у ранейшых даведніках адводзілася мала месца. Вядома, Нацыянальны парк у Белавежы гэта перш-наперш зубры і першабытная прырода. Пра помнікі старадаўнасці, а таксама пра сляды даўняй дзейнасці чалавека звычайны жыхар Польшчы, мабыць, і не здагадаецца.

Вандроўка па старонках кніжкі пачынаецца з Палацовага парку, у якім знаходзім шмат будынкаў яшчэ з часоў апошніх Раманавых. Сам парк сёлета святкуе сваё 100-годдзе. Найстарэйшы аб'ект у парку — гэта абеліск ад 1752 г., увекавечваючы паляванне караля Аўгуста III Саксонскага. Аўтар кніжачкі далей звяртае ўвагу на будынак ад 1845 г. (найстарэйшая будыніна ў Белавежы!), даўнюю царскую стайню і царскі палац, па якім асталіся толькі адны мураваныя вароты. Апісваюцца таксама дамы: Упраўлення, Маршалкоўскі, Паляўнічы, Шафэраў і Лазня. Наканец дабіраемся да вялікага валуна, на якім некалі віднеў высечаны 1747 год.

Наступная мэта экскурсіі — строгі запаведнік прыроды, найважнейшы аб'ект БПН, са шматлікімі курганамі з ранняга Сярэднявекі, слядамі па меляшах XVIII ст., бортнымі дрэвамі, даўнімі кармавымі палянамі і месцам (квартал 375), на якім існаваў каралеўскі звярынец. Сваю гісторыю мае таксама ўрочышча „Брыкі”, у якім у 1831 г. адбылася сутычка паўстанцаў з расейскім канвоем. Варта спыніцца і на г.зв. „царскай трапіне”, па якой рухаўся падчас палявання цар Мікалай II. Сляды з часоў II сусветнай вайны — гэта партызанская зямлянка, што на багнах у 254 квартале, магілы, у якіх спачывае навечна каля 200 чалавек, застрэленых немцамі, і помнік ля Броўскай дарогі, увекавечваючы памяць расстраляных немцамі 222 чалавек. Выходзячы з запаведніка, варта глянуць яшчэ на дубовыя вароты, вянчаныя ў 1930 г. (падобныя вароты знаходзяцца ў найстарэйшым зубрагадвальніку, што ў квартале 421).

Вандроўка аўтар кніжачкі спыняе ў пасяленні Звярынец, што ў палове дарогі з Гайнаўкі ў Белавежу. Тут жыў некалі царскі лоўчы. Тут таксама нарадзіўся вядомы польскі пісьменнік Ігар Нэверлі. І тут стаяў да 1915 г. помнік зубру, на памяць аб паляванні цара Аляксандра II у 1860 г. Помнік гэты зараз знаходзіцца ў Спале.

Ч. Аколаў, апісваючы паасобныя аб'екты, як з рукава сыпле рознымі цікавінкамі. Пісанае слова ілюструюць вельмі цікавыя і нярэдка ўнікальныя здымкі і рэпрадукцыі Яна Ежы Карпінскага і Анджэя Кэчынскага. Бачым на іх і царскі палац, і даўні Паляўнічы дом, і колішнюю электрастанцыю...

Таму, хто хацеў бы больш падрабязна пачытаць аб справах закранутых у кніжачцы, даецца спісак адпаведнай літаратуры. Цячач знойдзе таксама кароткую зводку аб БНП і план Палацовага парку, даступнага для наведвання без экскурсавада.

Кніжачка выйшла тыражом у 1000 паасобнікаў. Выпусціў яе Белавежскі нацыянальны парк пры грашовай дапамозе Нацыянальнага фонду аховы асяроддзя і воднай гаспадаркі ў Варшаве. Паралельна паявілася англамоўная версія гэтага выдання, а неўзабаве выйдзе пераклад на нямецкую мову.

Пётр Байко

Ляродыі

Гляджу я небу пад сукенку,
аж шапка на зямлю упала,..
(Алесь Барскі,
„Гляджу я небу пад сукенку”)

Гляджу я небу пад сукенку,
на белых воблакаў карункі,
як на нявінную паненку.
А ў галаве клубяцца думкі...

Як Ікар, я хачу на крылах
падняцца ўверх палётам шпаркім
і над ружовым небасхілам
цыцатую памацаць хмарку.

Лічу вароны я цяплява
і сярод іх шукаю месца
каб з імі паляцець у вырай
паглядзіць па нябёс каленцах.

Каўтунчык цёмны пешчу вокам...
А кроў кіпіць, гарыць пажарам...
Аж тут маланка з-пад сарокі
Мне белай шапкай на лоб упала.

Адам Маньяк

Думкі ўслых

* Не адкрываў акна на свет. Там магло
быць больш душна.
* Гальштукі прыдумалі толькі дзеля
таго, каб было што купляць мужчы-
нам у падарак.
* Шырокія думкі ўспрымаюцца часам
як прабелы ў разважаннях.
* Вывучаючы чужую мову, вучымся
размоў, якіх не было, каб мець магчы-
масць удзельнічаць у размовах, якіх
не будзе.
* Пасяліўся ў горадзе — там не выя-
дуць яго ў поле.
* Праклінай як мага часцей, а тады не
будуць у цябе тырчэць вушы. Яны
павянуць.
* Ты не прасі прабачэння! Ты больш
не еш гарохавага супу з часнаком.



Адам Сяменчык

ЮРКА ЗАДОЯ

Падкова на шчасце

Хто не ведае, што калі зной-
дзеш падкову, то гэта на шчасце.
Што-што?.. Старая баечка? Я
таксама сумняваюся, а цяпер —
не!

Атрымаў нядаўна зарплату.
Трохі выпілі з сябрамі, трухаю
дадому. У кішэнні добра адчува-
ецца скрутак грошай. Аж бачу —
на пераходзе блішчыць адпалі-
раваная да бляску конская пад-



"Мофтул роман" (Бухарэст)

БАРТЭР

Калі без грошай ты сядзіш,
Адчайвацца не варта.
У гэтым разе ёсць адзін
Выратавальнік —

Бартэр.

Ты, скажам, чарку мне нальеш —
Плачу я агуркамі.
Я вып'ю, ну а ты зап'еш —
І Бартэр паміж намі.
Табе даю я чаравік —
Ты мне даш шкарпэтку.
Табе даю я, скажам, цвік,
А ты мне — табурэтку.
Вунь, бачыш, нават у бары
Пайшла на Бартэр мода.
Мядзведзь мяняе пень стары
На новую калоду.
Мяняе нейкі конь авёс
На вязку канюшыны.

А гаспадар ягоны —
воз

Мяняе на машыну.

Ды выхад ёсць.

Як бачыш, ён

Не ў тым грашовым свербі —

Што у цябе — усё маё,

Маё ж — тваё, павер мне.

Мяняй карову і каня,

Што міла і не міла.

Мяняй авечку на шчаны,

Мяняй на мыла шыла.

...Няма каня,

Няма шчаны...

Мяняць, мяняць... Ану іх!

Глядзіш, і жонку абмяняць

Аднойчы прапануюць.

Дый маніць грош, як і маніў.

Ён, як і факт, упарты.

Я думку думкай замяніў —

І ўвесь на гэтым Бартэр.

Казімір Камейша

кова.

— Трэба праверыць наконт
падковы на шчасце! — падумаў
я і паклаў падкову ва ўнутраную
кішэнню пінжака. І іду далей.
Ужо дайшоў да свайго дома, як
з-пад аркі выскачыла тройка
хлопцаў-акселератаў напера-
рээ.

— Кашалёк на бочку, дзед! —
камандуе іхні галоўны завада-
тар.

— Каму? Вам? Ды ў вас жа
яшчэ і малако на губах не абсох-
ла, а і вы ўжо туды ж.

— Не каркай, дзед, а то яшчэ і
раздзенем! — кажа другі.

— Ну, не гарачыся, — кажу,

бо бачу, што тут сапраўды не да
жартаў. Зараз пагляджу, ці ёсць
у мяне тыя грошы.

— Ёсць! Вунь як адтапырваец-
ца кішэння!

— Хіба ж гэта грошы, хлоп-
чыкі — добрыя малайцы? — ка-
жу і шась не ў левую, а ў правую
кішэнню. Выхапіў падкову і...

— Ну! Каму даць?!

Усіх траіх як ветрам здзьмула.
Вось і не вер пасля такога ў
прыкметы... Падкова ў наш час
— вельмі надзвычайная рэч.

Пераклаў з украінскай мовы
Валерыя Бабей

АД ГАРЭЛКІ РОЗУМ МЕЛКІ *)

— Кажуць, ты, Іван, гарэлку п'еш
дужа часта.

— Частавата, — прызнаўся Іван і
дадаў: — Я ўжо даўно хацеў кінучь
піць, але няможна ніяк. Вось і ўчора:
іду каля закусачнай, а галава баліць,
аж разломваецца. „Нізашто не
пайду”, — сказаў я сам сабе. Затым
прайшоў і падумаў: „Глядзі, якая ў мя-
не галава харошая. Скажаў „не пайду”
і не пайшоў. Як не палячыць такую
галаву”. Вярнуўся да закусачнай і
выпіў дзвесце грамаў.

Двое п'яных падышлі да вялізнага
дома.

— Адсунем? — пытаецца адзін.

— Давай, а то на нашу вуліцу прайсці
не дас.

Пнуліся яны, пнуліся, аж узмакрэлі,
а дом ні з месца.

— Распранёмся?

— Угу.

— Раз-два, узялі! Раз-два, узялі!

Раптам адзін з іх аглянучыся.

— Ну і далёка адсунулі, — гаворыць
ён другому, — ужо і адзежы нашай не
відаць.

Аднаго разу прыходзіць п'яны муж
дамоў. Жонка, глянуўшы на яго, спы-
тала:

— Ты ўжо, напэўна, і розум прапіў?

— Не-э-э, д-д-даражэнькая, толькі
грошы.

— Чаму гэта ты так многа гэтай га-
рэлкі п'еш?

— Як многа? Я толькі адну чарку
выпіў!

— Дзе адну?! Калі ты пры мне ўжо
ажно дзесяць выжлукціў!

— Дзіўны ты чалавек. Калі я выпі-
ваю другую чарку, дык раблюся зусім
другім чалавекам, ну, а другому чала-
веку таксама ці ж не трэба выпіць?!

П'яны заснуў на дарозе і не чуў, як
у яго сцягнулі з ног боты.


Едзе фурман і крычыць:

— Прымай ногі!

А п'яны, зірнуўшы на свае босыя ногі,
адказвае:

— Едзь, браце, смела! Гэта не мае,
мае ў новых ботах.

*/ З аднайменнага зборніка, які вый-
шаў у Менску ў 1988 г. у выдавецтве
„Мастацкая літаратура”.



Мал. Іаанны Рамашкі



Дарагое Сэрцайка!

Выйшла я замуж з вялікага каханьня і
жылося нам разам спакойна і добра.
Гадавалі двое дзетак, нажывалі пама-
лу ўсё, што ў хаце патрэбнае. Не былі
матэрыялістамі, не гналіся за вялікім
багаццем, але ўсё, што нам было па-
трэбна ў жыцці, мелі. Шчасце пару-
шыла неспадзяваная смерць мужа.
Калі я аўдавала, не было мне яшчэ са-
рака. Засталася я з дзеткамі адна, як
палец. Блізкай сям'і ўжо ў мяне няма.
Усё гэта здарылася ў твае гады, калі ў
нашай Польшчы адбываліся перамя-
ны. Нялёгка мне было знайсці работу.
Дагэтуль я займалася домам і дзецкамі,
а муж працаваў, дык стала я жыць на
скромную рэнту па мужу. Гора-горам,
а жыць — хто астаўся — трэба было
далей.

Пачалі мне знаёмыя і суседзі раіць,
каб я разглынулася за другім мужчы-
нам, бо, вядома, удваіх будзе лягчэй і
веселей. Ды і дзеці — пакуль меншыя
— лепей прымуць другога бацьку.

Ну, і прыслалі мне ў сваты нават
нябрыдкага на выгляд „хлапца”.
„Хлопец” аказаўся разведзены, але па
яго расказах, вельмі пакрыўджаны
жонкаю. Плакаў і расказваў мне, якое
пекла перажыў ён з ёю. У мяне мяккае
сэрца, ды наіўнае. Я яму паверыла, і ён
хуценька перайшоў з кватэры жыць у
нашу хату. Адразу стала мне лягчэй і
веселей на душы, але ненадоўга. Прай-
шло пару месяцаў, і мы паехалі на вя-
селле да яго радні. Там мой друг добра
напіўся, а я адубела ад таго, што ён
пачаў выгаварваць на мяне і маіх дзе-
так. Я хацела адразу яго пазбыцца, але
мой характар не настойлівы. Ён так
перапрашаў, што я ўступіла, паверы-
ла, што ўсё гэта з-за гарэлкі, і дала яму
шанс, пра які ён мяне маліў. Ну, і жы-
ваем мы ўжо больш трох гадоў. Мой
мілы не мінае ніводнай нагоды да

выпіўкі, сам не раз круціцца, толькі
каб знайсці месца і напіцца, ну і ўсё
паўтараецца. Брыдкія словы сыплю-
цца, як з рукава, прабуе біцца, хаця я
яго да гэтага не правакую. Міне гэта
ўсё — падае на калені, моліцца,
хрысціцца, што так больш не будзе,
просіць прабачэння. Але толькі да на-
ступнага разу.

Абрыдла мне такое жыццё. Няма спа-
кою, ніякай палёгкі, а колькі сораму ад
людзей, ды як крыўдна за дзяцей, што
і ім такога чалавека прыняла ў хату.
Думаю, як яго пазбыцца. На мае словы
не рэагуе, сілай з хаты не выкіну, бо ён
мацнейшы, у паліцыю ісці сорамна. І
ўсё толькі плачу і плачу, за што мяне
Бог пакараў. Парай мне, Сэрцайка, як
ціхім спосабам пазбыцца чужога чала-
века, які, замест памагчы нам у жыцці,
робіць яго невыносным.

Лёля

Даражэнькая Лёля! Твая пастава мне
не надта зразумелая. Ты хочаш па-
збыцца гэтага чалавека з хаты „ціхім

спосабам”, каб не было крыку, палі-
цыі, каб не чулі і не бачылі суседзі?! А
якая ж табе розніца — і так усе яго
добра ведаюць!

І так той-сёй падсумуе, што гэта ён
цябе кінучь, а што яшчэ пры гэтым
людзі дададуць!..

А можа, гаворачы пра „ціхі спосаб”,
ты думала, як элегантна пазбыцца гэ-
тага цяжару? Дык мо варта выбраць
момант, калі твай „друг” будзе цвяро-
зы, і растлумачыць яму, што не бачыш
сэнсу далейшага супольнага жыцця з
чалавекам, якога ты перастала не
толькі кахаць, але і шанаваць. Добра
было б пры гэтым мець моцныя аргу-
менты, як хаця б новага мужчыну. Ве-
даю, ведаю: адкуль яго ўзяць?.. Але
мог бы быць нават твай фіктыўны ка-
валер, абы падзейнічала.

Маю надзею, што ты свайго нібы-му-
жа не прапісала ў сваёй хаце.

Сэрцайка